



چندہ جمع کرنے کے دوران حقیقی یا امرکائی
غلطیوں سے بچانے والی فکرائیگز تحریر

چندہ کرنے کی شرعی و تنظیمی احتیاطیں



الْحَمْدُ لِلَّهِ رَبِّ الْعَالَمِينَ ط وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

چندہ کرنے کی شرعی و تنظیمی احتیاطیں

مدنی عطیات جمع کرنے والے تمام اسلامی بھائی اور اسلامی بہنیں لازمًا اس
رسالے کا مطالعہ کیجئے۔

دُرودِ پاک کی فضیلت

سرکارِ مدینہ، سُر وِ قلب و سیدہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد
فرمایا: جو صبح و شام مجھ پر دس دس بار دُرود شریف پڑھے گا بروزِ قیامت میری
شفاعت اُسے پہنچ کر رہے گی۔ (الترغیب والترہیب، ۱/۲۲۱، حدیث: ۹۲)
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دعوتِ اسلامی کے شعبہ جات کا مختصر تعارف

یٹھے یٹھے اسلامی بھائیو! جمادی الاخریٰ 1437ھ بمطابق مارچ
2016ء تک کی معلومات کے مطابق مُلک و بیرونِ مُلک میں تبلیغِ قرآن و سُنّت
کی عالمگیر غیر سیاسی تحریکِ دعوتِ اسلامی کے تحت سینکڑوں جامعات المدینہ
(للبنین و للبنات) قائم ہیں جن میں ہزاروں طلبہ و طالبات درسِ نظامی کر رہے
ہیں، نیز ہزاروں مدارس المدینہ (للبنین و للبنات) بھی قائم ہیں جن میں ایک لاکھ
سے زائد مدنی مَنّے اور مدنی مَنیاں حفظ و ناظرہ کی مُفت تعلیم حاصل کر رہے ہیں،

مدنی تہذیبیت گاہیں، مختلف تربیتی کورسز (مثلاً فرض علوم کورس، امامت کورس، مدّرس کورس، مدنی تربیتی کورس، مدنی انعامات و مدنی قافلہ کورس، فُقل مدینہ کورس، فیضان اسلام کورس، فیضان قرآن و حدیث کورس، 12 روزہ مدنی کورس وغیرہ)، مدنی چینل جو کہ بے شمار مسلمانوں کی اصلاح اور کُفار کے قبول اسلام کا سبب بن رہا ہے نیز اس کے ذریعے لاکھوں لاکھ عاشقانِ رسول علمِ دین سے مالا مال ہو رہے ہیں، مدنی چینل پر رَمَضانُ المبارک میں روزانہ دو مرتبہ اور علاوہ رَمَضان ہفتے میں ایک بار (بروز ہفتہ)، نیز اس کے علاوہ بھی وقتاً فوقتاً مدنی مذاکرے براہِ راست نشر کئے جاتے ہیں۔ دارُالمدینہ، کئی دارُالافتاء اہلسنّت، المدینۃ العلمیہ، مجلسِ مکتوبات و تعویذاتِ عطاریہ جس سے ماہانہ لاکھوں لاکھ مسلمان مُستَفِیض ہو رہے ہیں، اس کے علاوہ سینکڑوں مدنی مراکز (یعنی فیضانِ مدینہ) اور کثیر مساجد کی تعمیرات و انتظامات، مدارسِ المدینہ آن لائن، اسی طرح سینکڑوں ہفتہ وارا اجتماعات، بڑی راتوں (مثلاً شبِ میلاد، گیارہویں شریف، شبِ معراج، شبِ براءت اور رمضان المبارک کی ستائیسویں شب وغیرہ) کے اجتماعات، پورے ماہِ رمضان کا اجتماعی اعتکاف سینکڑوں مقامات پر اور آخری عشرے کا سُنّتِ اعتکاف ہزاروں مقامات پر ہوتا ہے، جن میں ہزار ہا اسلامی بھائی مختلف ہوتے ہیں، غرض یہ کہ منظم طریقے سے مدنی کاموں کو آگے بڑھانے کے لئے دعوتِ اسلامی کے تحت تقریباً 102 شعبہ جات قائم ہیں جن کے لئے خطیر رقم درکار ہوتی ہے۔

میٹھے میٹھے اسلامی بھائیو! ویسے تو بالعموم سارا ہی سال دعوتِ اسلامی کے

مدنی کاموں کیلئے مدنی عطیات جمع کرنے کا سلسلہ رہتا ہے مگر بالخصوص رَجَبُ
الْمُرَجَّب، شَعْبَانُ الْمُعْظَمُ اور رَمَضَانُ الْمُبَارَك میں چونکہ بکثرت لوگ
صَدَقَات و عطیات کی ادائیگی کی طرف مائل ہوتے ہیں اس وجہ سے ان مہینوں
میں مدنی عطیات اکٹھا کرنے کا بہترین موقع ہوتا ہے لہذا ہمیں چاہئے کہ نہ
صرف اپنے مدنی عطیات دعوتِ اسلامی کو دیں بلکہ دعوتِ اسلامی کے مدنی
کاموں میں مزید ترستی کیلئے آج ہی سے بھرپور کوشش کرتے ہوئے دیگر اسلامی
بھائیوں سے بھی مدنی عطیات (زکوٰۃ، فطرہ، صدقات، خیرات وغیرہ) جمع کرنے
کی ترکیب بنائیں۔

یاد رکھئے کہ موجودہ دور میں دینی کاموں کے لئے چندہ (مدنی عطیات) جمع
کرنا اشد ضروری ہے۔ رسول اکرم، نور مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا
فرمانِ غیب نشان ہے: ”آخرِ زمانہ میں دین کا کام بھی درہم و دینار سے ہوگا۔“

(معجم کبیر، ۲۷۹/۲۰، حدیث: ۶۶۰)

چونکہ مذہبی و فلاحی کام اکثر چندے ہی کے ذریعے ہوتے ہیں لہذا مستقل
طور پر انہیں جاری رکھنے کے لئے چندہ تو جیسے تیسے کر ہی لیا جاتا ہے مگر علمِ دین کی
کمی کے باعث ایک بہت بڑی تعداد اس کے جمع کرنے میں شرعی غلطیاں کر کے
گناہوں میں جا پڑتی ہے۔ یاد رکھئے! چندہ وصول کرنے والوں کیلئے چندے
کے ضروری مسائل کا سیکھنا فرض ہے۔ لہذا تبلیغِ قرآن و سنت کی عالمگیر غیر سیاسی
تحریک ”دعوتِ اسلامی“ کے وسیع تر مفاد کے پیش نظر مجلسِ مالیات کی طرف سے

نیکیاں کمانے اور مسلمانوں کو گناہوں سے بچانے کے مُقَدَّس جذبے کے تحت مدنی عطیات جمع کرنے والے اسلامی بھائیوں کیلئے صدقہ کرنے اور عطیات جمع کرنے کے فضائل، عطیات میں خیانت کی وعیدوں اور عطیات سے متعلق اہم تنظیمی و شرعی مسائل کے بارے میں سوالات جواباً معلومات پیش خدمت ہیں:

❦ راہِ خدا میں خرچ کرنے کی فضیلت ❦

اللہ تبارک و تعالیٰ نے اپنے پاک کلام میں صدقہ و خیرات کرنے کی ترغیب یوں ارشاد فرمائی ہے:

وَأَقِمْوَا الصَّلَاةَ وَآتُوا الزَّكَاةَ تَرْجَمَهُ كَنْزُ الْإِيمَانِ: اور نماز قائم رکھو اور زکوٰۃ دو اور اللہ کو اچھا قرض دو
وَأَقْرِضُوا اللَّهَ قَرْضًا حَسَنًا وَمَا تُقَدِّمُوا لِأَنْفُسِكُمْ مِنْ خَيْرٍ تَجِدُوهُ عِنْدَ اللَّهِ هُوَ خَيْرًا وَأَعْظَمَ أَجْرًا
اور اپنے لئے جو بھلائی آگے بھیجو گے اسے اللہ کے پاس بہتر اور بڑے ثواب کی پاؤ گے۔ (پ ۲۹، المزمّل: ۲۰)

صدرُ الافاضل مولانا سید نعیم الدین مراد آبادی رَحْمَةُ اللہِ تَعَالٰی عَلَیْہِ تَفْسِیْرُ خَزَائِنِ الْعِرْفَانِ میں اس آیت کے تحت فرماتے ہیں: ”حضرت ابن عباس رَضِیَ اللہ تَعَالٰی عَنْہُمَا نے فرمایا کہ اس قرض سے مراد زکوٰۃ کے سوا راہِ خدا میں خرچ کرنا اور صلہ رحمی میں اور مہمان داری میں اور یہ بھی کہا گیا کہ اس سے تمام صدقات مراد ہیں جنہیں اچھی طرح مالِ حلال سے خوش دلی کے ساتھ راہِ خدا میں خرچ کیا جائے۔

حضرت کَعْبُ بنُ عُجْرٍ رَضِیَ اللہ تَعَالٰی عَنْہُ سے روایت ہے کہ رسولُ اللہ

صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم نے فرمایا: ”نماز (ایمان کی) دلیل ہے اور روزہ (گناہوں سے) ڈھال ہے اور صدقہ کوتاہیوں کو یوں مٹا دیتا ہے جیسے آگ کو پانی۔“ (ترمذی،

کتاب السفر، باب ما ذکر فی فضل الصلاة، ۱۸/۲، حدیث: ۶۱۴)

مشکوٰۃ شریف کی شرح میں ہے: بے شک صدقہ (جہنم سے) ڈھال ہے اور

جنت کی طرف وسیلہ ہے۔ (مرقاۃ المفاتیح، ۲۹۰/۹، تحت الحدیث: ۵۵۵۰)

﴿عَطِیَّاتِ جَمْعِ کَرْنِے کی فضیلت﴾

بعض اسلامی بھائی مدنی عطیّات اکٹھا کرنے میں جھجک محسوس کرتے ہیں حالانکہ دین کی سربلندی کے لئے چندہ اکٹھا کرنا سرورِ انبیا، حبیبِ کبریا صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم کی سُنَّت سے ثابت ہے۔ غزوہ تبوک، مسجد نبوی شریف علی صَاحِبِهَا الصَّلَوة وَالسَّلَام کی تعمیر، پیرِ رُومہ کی خریداری وغیرہ کے مواقع پر سرکارِ مدینہ، قرآ قلب و سینہ صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم نے رَاہِ خُدا میں خرچ کرنے کی ترغیب دلائی لہذا آپ بھی ہمت کیجئے، جھجک اڑائیے اور اِحیائے سُنَّت کے لئے خوب خوب مدنی عطیّات جمع کیجئے۔ آئیے ترغیب کے لئے ایک حدیثِ مُبارکہ ملاحظہ کیجئے:

حضرت سیدِ نارافع بن خَدِج رَضِیَ اللّٰهُ تَعَالٰی عَنْہُ سے مروی ہے کہ میں نے رسولُ اللّٰہ صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم کو فرماتے ہوئے سُنّا: اللّٰهُ عَزَّوَجَلَّ کی رضا کیلئے حق کے مطابق صدقہ وصول کرنے والا اپنے گھر لوٹنے تک اللّٰهُ عَزَّوَجَلَّ کی راہ میں جہاد کرنے والے غازی کی طرح ہے۔ (ابو داؤد، کتاب الخراج... الخ،

باب فی السعیاء... الخ، ۲۳۵/۳، حدیث: ۳۶۲۹)

عَطِیَّاتِ مِی خِیانتِ پَر و عید

راحتِ قلبِ ناشاد، رسولِ کریم و جو اَدَصَلَّی اللہُ تَعَالٰی عَلَیْہِ وَاٰلِہٖ وَسَلَّم کا ارشادِ
عبرت بُنیاد ہے: کچھ لوگ اللہ تعالیٰ کے مال میں ناحق تَصَرُّف کرتے ہیں، قیامت
کے دن اُن کیلئے جہنم ہے۔ (بخاری، کتاب فرض الخمس، باب قول اللہ تعالیٰ (فَاِنَّ
لِلّٰہِ خُمُسَہٗ)، ۳۳۸/۲، حدیث: ۳۱۱۸)

هُوَ رَسِیْدِ عَالَم، نُو رِجْمُ صَلَّی اللہُ تَعَالٰی عَلَیْہِ وَاٰلِہٖ وَسَلَّم فرماتے ہیں: کتنے ہی
لوگ جو اللہ (عَزَّوَجَلَّ) اور اس کے رسول (صَلَّی اللہُ تَعَالٰی عَلَیْہِ وَاٰلِہٖ وَسَلَّم) کے مال
میں سے جس چیز کو ان کا دل چاہتا ہے اپنے تَصَرُّف میں لے آتے ہیں قیامت
کے دن ان کے لیے دوزخ کی آگ ہے۔ (ترمذی، کتاب الزہد، باب ماجاء فی
اخذ المال، ۱۶۵/۴، حدیث: ۲۳۸۱)

اَمِیْر اٰہِلِ سُنَّتِ دَامَتْ بَرَکَاتُہُمْ اَلْعَالِیَہ کی طرف سے تمام عاشقانِ رسول کو خُصوصی تاکید

جو اسلامی بھائی یا اسلامی بہنیں چندہ اکٹھا کریں اُنہیں چندے کے ضروری
احکام معلوم ہونا فرض ہے، ہر ایک کی خدمت میں تاکید ہے کہ اگر پڑھ چکے ہیں
تب بھی دعوتِ اسلامی کے اشاعتی ادارے مکتبۃ المدینہ کی مطبوعہ 107
صفحات پر مشتمل کتاب ”چندے کے بارے میں سوال جواب“ کا دوبارہ
مطالعہ فرمالیجئے۔

﴿ عَطِیَّاتِ جَمْعِ کَرْنِے کی نِیَّتِیں ﴾

سوال - مدنی عطیَّاتِ جمع کرتے وقت نِیَّت کیا ہونی چاہئے؟

﴿1﴾ فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: نِیَّةُ الْمُؤْمِنِ خَيْرٌ مِّنْ عَمَلِہٖ یعنی مسلمان کی نِیَّت اس کے عمل سے بہتر ہے۔ (معجم کبیر، ۶/۱۸۵، حدیث: ۵۹۲۲) اس لئے دعوتِ اسلامی کا ہر ذمہ دار امیرِ اہلسنت دَامَتْ بَرَکَاتُہُمُ الْعَالِیَہ کے عطا کردہ ”مدنی انعامات“ میں سے ”مدنی انعام نمبر 1“ پر عمل کرتے ہوئے یہ نِیَّت کرے کہ میں اللہ عَزَّوَجَلَّ کی رضا اور اس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خوشنودی کی خاطر تبلیغِ دین اور اصلاحِ معاشرہ میں معاونت کے لئے مدنی عطیَّاتِ جمع کروں گا۔ اِنْ شَاءَ اللہ عَزَّوَجَلَّ

مدنی انعامات سے عطا ہر ہم کو پیار ہے

اِنْ شَاءَ اللہ دو جہاں میں اپنا بیڑا پار ہے

﴿2﴾ (یہ نِیَّت بھی کرنی چاہئے کہ) مدنی عطیَّاتِ جمع کرنے میں مَدَّات کا خاص خیال رکھتے ہوئے جو رقم جس مد میں وصول ہوگی اُسی مد میں اندراج کر کے لوگوں کے عطیَّات کی شریعت کے مطابق دُرست طور پر ادائیگی کروانے میں مُعَاوَنَت کروں گا۔ اِنْ شَاءَ اللہ عَزَّوَجَلَّ

﴿ مدنی عطیَّات کی اقسام ﴾

سوال - عموماً کتنی قسم کے مدنی عطیَّاتِ دعوتِ اسلامی کو موصول ہوتے ہیں؟

﴿1﴾ دعوتِ اسلامی کو عموماً تین قسم کے مدنی عطیَّاتِ موصول ہوتے ہیں۔

(1) واجبہ (2) نافلہ (3) مَدَاتِ مخصوصہ

عَطِیَّاتِ واجِبہ ﴿ان میں زکوٰۃ، فطرہ، عَشْر، عَشْر کی رقم، قسم کے کفارے، روزوں کے فدیے، نمازوں کے فدیے، مَنَّتِ واجِبہ کی رقم اور حج یا عمرے کے صدقے کی رقم بھی شامل ہے۔

عَطِیَّاتِ نافلہ ﴿ان میں صدقہ، خیرات اور ہدیہ وغیرہ شامل ہیں۔

مَدَاتِ مخصوصہ ﴿اس میں مسجد، جامعۃ المدینہ، مدرسۃ المدینہ اور فیضانِ مدینہ کی تعمیرات و دیگر اخراجات نیز لنگرِ رَضَوِیہ کے لئے خاص طور پر دیئے جانے والے مدنی عطیَّات شامل ہیں۔

﴿مدنی عطیَّات جمع کرنے کے طریقے اور احتیاطیں﴾

سوال ﴿مدنی عطیَّات جمع کرنے کے لئے کوئی ایسا طریقہ کار بیان کر دیجئے کہ جس سے مدنی عطیَّات میں اضافہ ہو سکے۔

﴿مدنی عطیَّات میں اضافے کے لئے دو طرح کی فہرستیں بنائی جائیں۔

(1) انفرادی (2) اجتماعی

انفرادی فہرست ﴿انفرادی طور پر یہ کہ ہر اسلامی بھائی مُلک و بیرونِ مُلک میں رہنے والے اپنے خاندان کے افراد، عزیز و اقارب، دُور اور قریب کے رشتے دار، پڑوسی، محلّے دار، دوست احباب و دیگر متعلقین کی فہرستیں بنائیں تاکہ موقع آنے پر اُن سے مدنی عطیَّات حاصل کئے جاسکیں۔

اجتماعی فہرست ﴿اجتماعی طور پر یہ کہ ہر نگران مثلاً نگرانِ کابینات/کابینہ/

شہر/ڈویژن/علاقہ/حلقہ/ذیلی حلقہ مشاورت مجیر حضرات (تاجر، مل مالکان، زمیندار وغیرہ) کی فہرست تیار کرے اور مجلس مالیات کے پاس شخصیات ریکارڈ رجسٹر میں اُس کا اندراج بھی کروائے تاکہ ان تمام شخصیات کا ریکارڈ محفوظ کیا جاسکے اور ہر سال رابطہ کرنے میں آسانی رہے۔

انفرادی طور پر مدنی عطیات جمع کرنے کا طریقہ

تو اپنے گھر سے زکوٰۃ، فطرہ، عشر، صدقات وغیرہ کی ترکیب بنائیے ﴿اس کے بعد رشتے داروں، محلے داروں اور دوست احباب وغیرہ سے بِالْمُشَافَہ ملاقات کر کے یا پھر مکتوب، ایس ایم ایس یا ای میل وغیرہ کے ذریعے انہیں راہِ خدا میں خرچ کرنے کے فضائل بتا کر مدنی عطیات دینے کی ترغیب دلائیے اور ممکنہ صورتوں میں ہاتھوں ہاتھ جمع بھی فرمائیے، ملاقات کے مدنی پھول اسی رسالے کے صفحہ 12 پر ملاحظہ فرمائیے ﴿جو شخصیات ماہانہ کچھ نہ کچھ دعوتِ اسلامی کو مدنی عطیات دینے کی نیت کر لیں ان کا نام، پتہ اور فون نمبر وغیرہ کی تفصیلات مجلس مالیات کو دے دیجئے تاکہ ممکنہ صورتوں میں ان سے ہر ماہ وصولی کی ترکیب کی جاسکے ﴿ہر اسلامی بھائی کو اپنا یہ مدنی ذہن بنانا چاہئے کہ میں روزانہ یا ہفتہ وار یا پھر ماہانہ اپنی آمدنی میں سے کچھ نہ کچھ مدنی عطیات دعوتِ اسلامی کے مدنی کاموں کے لئے ہر نیک و جائز کام میں خرچ کرنے کی اجازت کے ساتھ جمع کراؤں گا۔ اِنْ شَاءَ اللّٰهُ عَزَّوَجَلَّ

گھر یلو صدقہ بکس و مدنی عطیات بکس کی ترغیب

میں اپنے اور اپنے جاننے والوں کے گھروں میں ”گھریلو صدقہ بکس“ کی بھی ترکیب بنائیے اور ان ”گھریلو صدقہ بکس“ میں جمع ہونے والے مدنی عطیات اپنے طور پر متعلقہ ذمہ دار کو جمع کروا کر رسید ضرور حاصل فرمائیے ﴿موقع کی مناسبت سے دیگر اسلامی بھائیوں کو بھی اپنے گھروں میں ”گھریلو صدقہ بکس“ اور دکانوں میں ”مدنی عطیات بکس“ رکھنے کی ترغیب دلائیے اور ان کا رابطہ مجلس مدنی عطیات بکس کے ذمہ داران میں سے کسی سے کروادیتے تاکہ یہ سلسلہ جاری رہے۔

اجتماعی طور پر مدنی عطیات جمع کرنے کا طریقہ ﴿کامینات/

کامینہ/شہر/ڈویژن/علاقہ/حلقہ/ذیلی سطح پر ذمہ داران مدنی مشوروں کے ذریعے مرکزی مجلس شوریٰ یا متعلقہ رکن شوریٰ کی طرف سے طے کئے گئے اہداف اپنے اسلامی بھائیوں میں تقسیم فرمائیں، نیز مدنی عطیات کی ترغیب دلانے کے لئے سنتوں بھرے اجتماعات مثلاً شخصیات اجتماعات یا تاجز اجتماعات کا بھی انعقاد فرمائیں اور ذمہ داران اپنی اپنی ذمہ داری اور منصب کے مطابق مدنی عطیات کے ہدف کو پورا کرنے میں مصروف ہو جائیں بلکہ ہدف سے زائد مدنی عطیات جمع کروانے کی کوشش فرمائیں ﴿کوشش کیجئے کہ دعوتِ اسلامی سے محبت کرنے والا ہر شخص اپنے مستحق رشتے داروں کو دینے کے بعد اپنے گھر کے عطیات مثلاً زکوٰۃ، فطرہ، صدقات وغیرہ دعوتِ اسلامی کو ہی جمع کروائے۔

مدنی عطیات کے لئے بینرز وغیرہ کی ترکیب ﴿اسلامی بہنوں کے ہفتہ

وار اجتماعات وغیرہ میں بھی مدنی عطیات کے اعلان، ترغیب، بینر اور بستے کی ترکیب ہو

اور ذیلی حلقہ یا حلقہ مشاورت کی ذمہ دار اسلامی بہن و ہیں ہاتھوں ہاتھ مدنی عطیات جمع کر کے تنظیمی ترکیب کے مطابق مدنی مرکز کو جمع کروائے ﴿﴾ جہاں مدنی عطیات کے بینرز مکتبۃ المدینہ پر دستیاب ہوں تو از خود مکتبۃ المدینہ سے ہدیہ حاصل فرمائیں اور جہاں ترکیب ممکن نہ ہو تو بینرز کے اخراجات کے لئے متعلقہ ذمہ دار کے ذریعے سے مالیات ذمہ دار یا مالیات مکتب سے رابطہ فرمائیں، بینرز کی خریداری کے لئے از خود مدنی عطیات ہرگز استعمال نہ فرمائیں ﴿﴾ رَمَضَانُ الْمُبَارَك میں ہونے والے اجتماعی سبت اعتکاف میں مُعْتَكِفِینِ اسلامی بھائیوں کو بھی زکوٰۃ، فطرہ، صدقات اور ہدیے وغیرہ جمع کروانے کی ترغیب دلائیے ﴿﴾ ہفتہ وار سنتوں بھرے اجتماعات اور بڑی راتوں کے اجتماعات مثلاً میلاد شریف، گیارہویں شریف، معراج شریف، شبِ براءت اور رَمَضَانُ الْمُبَارَك کی ستائیسویں شب و دیگر بڑے اجتماعات اور تربیتی نشستوں میں بھی چونکہ اسلامی بھائیوں کی کثیر تعداد ہوتی ہے لہذا ان مواقع پر بھی مدنی عطیات کی ترغیب دلائیے، بینرز آویزاں کیجئے، بستے لگائیے اور ممکنہ صورتوں میں تربیت یافتہ اسلامی بھائیوں کے ذریعے جھولی کی بھی ترکیب بنائیے، جھولی سے متعلق تفصیلی مدنی پھول صفحہ 20 پر ملاحظہ فرمائیے ﴿﴾ ماہِ رَمَضَانُ الْمُبَارَك میں جن جن نمازوں کے اوقات میں ممکن ہو مسجد کے باہر مدنی عطیات کے لئے بستے کی ترکیب بنائیے بالخصوص جُمُعہ کے دن نمازِ جُمُعہ میں تو لازمی اس کا اہتمام کیجئے ﴿﴾ جامعات المدینہ، مدارس المدینہ اور دارالمدینہ کے طلبہ نیز مَدَرِّسِین، ناظمین، مفتشین اور مجالس کے مدنی مشورے کر کے انہیں مدنی عطیات جمع کرنے کے اہداف دیجئے، طلبہ چھوٹے ہوں تو صرف اُن

کے والدین یا سرپرست کو اور اگر طلبہ بڑے ہوں تو والدین یا سرپرست کے ساتھ ساتھ اُن طلبہ کو بھی ہدف و تیجے اور اس رسالے کی روشنی میں مدنی عطیات اکٹھا کرنے کی ترغیب دلائیے اسی طرح ذمہ دار اسلامی بہنیں بھی تنظیمی ترکیب کے مطابق مدد رسات، ناظمات، مفتشات اور طالبات وغیرہ کے مدنی مشورے کر کے انہیں اہداف دیں ﴿نگران کابینہ کے مشورے سے اپنے ڈویژن/شہر/علاقے میں مدنی عطیات مہم جاری کیجئے۔﴾

﴿مدنی عطیات کے لئے ملاقات کے مدنی پھول﴾

﴿ذمہ داران کو چاہئے کہ دعوتِ اسلامی کے مدنی عطیات کے لئے خوش عقیدہ شخصیات و مخیر حضرات سے پیشگی وقت لے کر ان سے ملاقات کی ترکیب بنائیں۔﴾
 ﴿بہتر یہ ہے کہ ملاقات کے لئے دو یا تین اسلامی بھائی مل کر جائیں اسلامی بہنیں بھی اسی طرح کریں۔﴾

﴿دورانِ ملاقات شخصیات و مخیر حضرات کو دعوتِ اسلامی کے مختلف مدنی کاموں اور شعبہ جات مثلاً مدرسۃ المدینہ، جامعۃ المدینہ، دارُ المدینہ اسکول سسٹم، مساجد کی تعمیرات، مدنی قافلہ، مدنی چینل، شعبہ تعلیم، مجلسِ آئی ٹی، دعوتِ اسلامی کی ویب سائٹ (www.dawateislami.net)، مجلسِ خصوصی اسلامی بھائی، مجلسِ اصلاح برائے قیدیان وغیرہ کا تعارف کروائیں نیز شیخ طریقت امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ کی دینی خدمات سے بھی آگاہ کیجئے۔﴾

❁ دعوتِ اسلامی کے مدنی کاموں پر صرف ہونے والے اخراجات بتا کر دعوتِ اسلامی کے ہر نیک و جائز کام میں خرچ کی نیت سے ماہانہ مدنی عطیات دینے کا ذہن بنائیے۔

❁ ممکن ہو تو شخصیات کے یہاں مجلس ”مدنی عطیات بکس“ کی مشاورت و اجازت سے مدنی پھولوں کے مطابق مدنی عطیات بکس (Box) رکھنے کی بھی ترکیب بنائیے۔

❁ دورانِ ملاقات اختلافی مسائل، فضول گفتگو اور سیاسی معاملات پر کلام کرنے سے مکمل اجتناب کیجئے۔

❁ انفرادی کوشش کرتے ہوئے خوفِ خدا (عَزَّوَجَلَّ)، عشقِ مصطفیٰ (صَلَّى اللہُ تَعَالٰی عَلَیْہِ وَاٰلِہٖ وَسَلَّم)، اخلاص اور اخلاقِ حسنہ سے متعلق گفتگو کیجئے، نیز انبیاء عَلَیْہِمُ السَّلَام اور صحابہ و اولیاء عَلَیْہِمُ الرِّضْوَان کی اسلام کی خاطر قربانیوں اور اصلاحِ امت کے لئے دعوتِ اسلامی اور بانیِ دعوتِ اسلامی دَامَتْ بَرَکَاتُہُمُ الْعَالِیَہ کے کردارِ باصفا جیسے عنوانات ہی کو موضوعِ سخن بنائیے۔

❁ حدیثِ پاک میں ہے: ”تَهَادَوْا تَحَابُّوْا“، یعنی ایک دوسرے کو تحفہ دو آپس میں محبت بڑھے گی۔ (مؤطا امام مالک، کتاب حسن الخلق، باب ماجاء فی المهاجرة، ۲/ ۴۰۷، حدیث: ۱۷۳۱) اس حدیثِ پاک پر عمل کی نیت سے ذاتی طور پر حسبِ استطاعت مدنی عطیات دینے والی شخصیات کو مکتبۃ المدینہ کی مطبوعہ کُتب و رسائل مثلاً ”دعوتِ اسلامی کی جھلکیاں“، رسالہ اور VCD's وغیرہ بھی تحفہ پیش کریں۔ یاد رہے! کہ مدنی عطیات سے تحفہ دینے کی اجازت نہیں نیز ذاتی تعلقات بنانے کے بجائے رضائے الہی اور تنظیمی کاموں میں ترقی کی نیت ہی سے تحفہ دیا جائے۔

✽ شخصیات و مخیر حضرات کو مدنی چینل دیکھنے نیز ہفتہ وار سنتوں بھرے اجتماع اور مدنی مذاکرے میں شرکت کی ترغیب بھی دلائیں۔

✽ مدنی عطیات کے مہینوں (یعنی رجب، شعبان اور رمضان) کے علاوہ بھی شخصیات و مخیر حضرات سے ملاقات اور رابطے کی ترکیب رکھتے ہوئے انہیں مدنی ماحول سے وابستہ کرنے کے لئے انفرادی کوششوں کا سلسلہ جاری رکھئے۔

✽ مدنی عطیات کے بستے لگانے کے مدنی پھول ✽

✽ مدنی عطیات کے بستوں پر ذمہ دار مقرر کئے جائیں اور ان کی تربیت کا اہتمام بھی کیا جائے۔

✽ مدنی عطیات کے بستوں کے لئے میز، کرسی وغیرہ کا اہتمام کیجئے، ممکنہ صورتوں میں کرائے پر لینے کے بجائے اپنے یا کسی اہل محبت کے گھر سے ترکیب بنا لیجئے اگر یہ ممکن نہ ہو تو اخراجات کے لئے اپنے متعلقہ ذمہ دار کے ذریعے مالیات ذمہ دار یا مالیات مکتب سے رابطہ فرمائیے۔

✽ ممکن ہو تو مدنی عطیات کے بستوں پر میگانوفن کا اہتمام بھی کیجئے مگر اس بات کا خاص خیال رکھیں کہ آواز اس قدر بلند نہ ہو کہ اُس سے لوگوں کو تکلیف پہنچے۔

✽ مدنی عطیات کے بستوں پر مناسب روشنی کا بھی اہتمام فرمائیں، لیکن اس کے لئے مسجد یا مدر سے بجلی ہرگز نہ لی جائے کہ شرعاً اس کی اجازت نہیں۔

✽ مدنی عطیات کے بستوں پر کھلے پیسے بھی رکھے جائیں تاکہ عطیات کی وصولی میں کسی قسم کی پریشانی نہ ہو، اس کا مناسب طریقہ یہ ہے کہ مددات واجبہ اور نافلہ

میں سے کچھ بڑے نوٹوں کو کھلا کروا کر الگ الگ رکھ لیجئے اور بقیہ رقم کی واپسی اُسی مد کی رقم سے کیجئے۔

✽ اپنی جیب سے اگر کھلے پیسے لیں تو کسی کو گواہ بنا لیجئے اور رجسٹریا کاپی میں بھی لازمی طور پر لکھ لیجئے تاکہ عطیات کے اندر راج اور ادائیگی میں کسی قسم کی آزمائش اور پریشانی کا سامنا نہ ہو۔

✽ بستوں پر مناسب تعداد میں رسید بک رکھنے کا بھی اہتمام کیجئے تاکہ عطیات دینے والے کو بروقت رسید پیش کی جاسکے۔

✽ رسید بک انتہائی حفاظت سے رکھئے تاکہ کسی غلط ہاتھ میں نہ جاسکے۔

✽ مدنی عطیات کے بستوں پر ڈائری، کاپی، رجسٹر یا مدنی پیڈ وغیرہ نیز قلم رکھنے کا بھی اہتمام فرمائیں اور ہاتھوں ہاتھ رسید بک پر اندر راج کے ساتھ ساتھ ڈائری وغیرہ میں بھی اندر راج فرماتے رہئے تاکہ مدّت میں کسی قسم کی غلطی کا اندیشہ نہ رہے۔

✽ جس ڈائری یا مدنی پیڈ وغیرہ پر عطیات کا اندر راج فرمائیں اُسے بھی حفاظت سے رکھیں تاکہ بوقت ضرورت اس کے ذریعے درپیش مسئلے کو حل کیا جاسکے۔

✽ مدنی عطیات کے ہر بستے پر ”دعوتِ اسلامی کے خدمتِ دین کے 102 شعبہ جات“ والا پمفلٹ اور رسالہ ”اصلاحِ اُمت میں دعوتِ اسلامی کا کردار“ اور ”دعوتِ اسلامی کی جھلکیاں“ مناسب تعداد میں رکھے جائیں، حدیثِ پاک میں ہے: ”تَهَادَوْا تَحَابُّوْا“، یعنی ایک دوسرے کو تھکھ دو آپس میں محبت بڑھے گی۔ (مؤطا

امام مالک، کتاب حسن الخلق، باب ماجاء فی المهاجرة، ۴۰۷/۲، حدیث: ۱۷۳۱) اس

حدیث پاک پر عمل کی نیت سے ذاتی طور پر حسب استطاعت مدنی عطیات دینے والی شخصیات اور بستے پر آنے والوں کو تحفہ پیش کئے جائیں۔ یاد رہے کہ مدنی عطیات سے مدنی تحفہ دینے کی اجازت نہیں، نیز ذاتی تعلقات بنانے کے لئے تحفہ دینے کی نیت نہیں ہونی چاہئے۔

✽ مدنی عطیات کے بستوں پر جمع شدہ مدنی عطیات کی حفاظت کا بھی اہتمام فرمائیے اس کی ایک صورت یہ بھی ہو سکتی ہے کہ جیسے جیسے مدنی عطیات کیش یا چیک کی صورت میں جمع ہوتے جائیں وقتاً فوقتاً یعنی ایک یا دو دن سے زیادہ اپنے پاس رکھنے کے بجائے تنظیمی ترکیب کے مطابق اپنے متعلقہ ذمہ دار یا مالیات مکتب میں مددات کی وضاحت اور مکمل تفصیل کے ساتھ مدنی عطیات جمع کروا کر ”مدنی عطیات رسید برائے ذمہ داران“ یا ”رسید برائے مکتب“ ضرور حاصل فرمائیں۔

✽ مدنی عطیات کے بستوں پر بیزنز بھی آویزاں کیجئے جس کا نمونہ درج ذیل ہے:

بینر کا نمونہ



بِسْمِ اللّٰهِ الرَّحْمٰنِ الرَّحِیْمِ - اَلْحَمْدُ لِلّٰهِ رَبِّ الْعَالَمِیْنَ وَ الصَّلٰوۃُ وَ السَّلَامُ عَلٰی سَیِّدِ الْمُرْسَلِیْنَ اِنَّا عَدَدُ فَاغُوْذ بِاللّٰهِ مِنَ الْفُطْرِ الرَّحِیْمِ -



زکوٰۃ

فطرہ

صدقات

خیرات

تبلیغ قرآن و سنت کی عالمگیر غیر سیاسی تحریک ”دعوتِ اسلامی“ کو دیجئے۔

www.dawateislami.net

✽ بستے یکم رمضان تا نمازِ عید روزِ اند لگائیے جن کا دورانِ یکم و بیش 2 گھنٹے یا زائد ہو۔
✽ خصوصاً آخری عشرے کی ہر رات میں نمایاں، بارونق اور محفوظ مقامات پر بستے لگانے کا لازمی اہتمام کیجئے۔

✽ نمازِ جُمُعہ سے قبل لگائے جانے والے مدنی عطیات کے بستے جُمُعہ کی اذانِ اوّل شروع ہونے سے پہلے بند کر کے عطیات، مدّات، ریکارڈ اور بستے کا دیگر سامان بحفاظت رکھ لیا جائے اور پھر بیان و خطبہ اور نماز میں شرکت کی جائے۔

✽ جن نمازوں سے پہلے مدنی عطیات کے بستے لگائے جائیں وہاں خصوصاً سنتِ قبلیہ اور نمازِ باجماعت کا اہتمام فرمائیے۔ یونہی فرائض سے فارغ ہو کر سنتِ بعدیہ ادا کرنے کے بعد ہی بستے لگائیے کیونکہ نمازوں کا اہتمام ہر حال میں ضروری ہے۔
✽ رَمَضانُ المبارک کی ستائیسویں شب سے ہر نماز کے بعد مساجد کے اندر یا باہر (جہاں اجازت ہو) اسی طرح عیدُ الفطر کے دن عید گاہ اور قبرستان کے راستوں اور داخلی اور خارجی دروازوں پر بھی ”مدنی عطیات“ کے بستے لگائے جائیں۔
✽ جن جگہوں پر اختلافی صورت کا اندیشہ ہو وہاں حکمتِ عملی کے تحت کچھ فاصلے پر بستے لگائے جائیں تاکہ کسی قسم کے مسائل کا سامنا نہ ہو۔

مَدّاتِ واجِبہ اور مَدّاتِ مَخْصُوصہ سے مُتَعَلِّق چَند اَہم احتیاطیّیں

سوال عطیات کن الفاظ کے ساتھ وصول کئے جائیں اور رسید بک وغیرہ پر ان کا

اندر راج کس طرح کیا جائے؟

﴿عَطِیَّاتِ دینے والے سے اگر براہِ راست نقلی عطیات کی وصولی کی ترکیب بن رہی ہو تو حتمی الامکان ترغیب دلا کر ”دعوتِ اسلامی کے ہر نیک و جائز کام میں خرچ کرنے“ کی اجازت کے ساتھ وصول فرمائیے کیونکہ بعض ”مَدَّاتِ مخصوصہ“ مثلاً: مخصوص تعمیرات وغیرہ کے اخراجات محدود یعنی کم ہوتے ہیں اور بچ جانے والی رقم عرصہ دراز تک رُک رہتی ہے، یا اس میں کچھ دیگر پریشانیوں کا سامنا کرنا پڑتا ہے، جبکہ ہر نیک و جائز کام میں خرچ کی اجازت سے لئے گئے ”عَطِیَّاتِ نَافِلَہ“ دعوتِ اسلامی کے مختلف شعبہ جات میں سے کسی بھی شعبے میں شرعی رہنمائی کے ساتھ خرچ کئے جاسکتے ہیں۔

﴿اگر کوئی اسلامی بھائی مَدَّاتِ مخصوصہ کیلئے ہی عطیات دینا چاہے تو بھی وصول کئے جاسکتے ہیں لیکن ”مَدَّاتِ مخصوصہ“ کی آمدن کا حساب ہر مند کے اعتبار سے الگ الگ تیار کیا جائے۔

﴿بعض اسلامی بھائی زکوٰۃ کسی خاص کام یا خاص مقصد مثلاً جامعہ، مَدَرَسہ وغیرہ کے لئے بھی دیتے ہیں تو ایسی صورت میں رسید اور ریکارڈ دونوں میں مَدَّ اور مقصد دُرست اور واضح طور پر درج فرمائیے۔

﴿اگر کوئی اسلامی بھائی نیاز کے لئے رقم دینا چاہیں تو اُن کو یہ ذہن دیجئے کہ ”نیاز کا مقصد ایصالِ ثواب ہے لہذا آپ جن بزرگ کی نیاز دلانا چاہتے ہیں اُن کے ایصالِ ثواب کے لئے لنگرِ رضویہ کی مد میں دے دیجئے یا پھر دعوتِ اسلامی کے ہر نیک و جائز کام میں خرچ کرنے کی اجازت کے ساتھ دے دیجئے، دعوتِ اسلامی

کے جن جن نیک کاموں میں ان عطیات کو خرچ کیا جائے گا اُس کا ثواب ان شاء اللہ عَزَّوَجَلَّ اُن بزرگ کو پہنچتا رہے گا۔“ لنگرِ رضویہ کی تعریف والفاظِ اگلے مدنی پھول میں ملاحظہ فرمائیں۔

✽ لنگرِ گیارہویں، لنگرِ بارہویں، لنگرِ 15 رجب (کنڈوں کی نیا) شبِ معراج، شبِ براءت اور شبِ قدر کی مد میں بھی عطیات لئے جاسکتے ہیں، لیکن بہتر یہ ہے کہ لنگرِ رضویہ کی مد میں عطیات وصول کئے جائیں اور عطیات دینے والے سے ان الفاظ کے ساتھ عطیات لئے جائیں ”آپ اپنی یہ رقم مَضَانُ الْمُبَارَک کی سحری و افطاری، بڑی راتوں اور دیگر مواقع پر غریب و امیر، محتکف و غیر محتکف، روزہ دار و بے روزہ دار سبھی کو کھانا کھلانے اور ان میں اشیائے خورد و نوش تقسیم کرنے، دریاں، تھال اور ڈیکوریشن کا سامان خریدنے یا کرائے پر لینے نیز ان کے علاوہ ہر طرح کے نیک اور جائز کاموں میں خرچ کرنے کی دعوتِ اسلامی کو مکمل اجازت دے دیجئے۔“

✽ لنگرِ رضویہ کے لئے صرف اور صرف صدقاتِ نافلہ ہی وصول کیجئے کیونکہ لنگرِ رضویہ میں امیر و غریب سبھی شریک ہوتے ہیں لہذا اس کے لئے زکوٰۃ، فدیہ بلکہ صدقاتِ واجبہ کی بیان کردہ اقسام میں سے کوئی بھی قسم ہرگز ہرگز وصول نہ کیجئے اور نہ ہی کسی کو اس کی ترغیب دیجئے۔

✽ یونہی تقسیم رسائل اور دارُ المدینہ کے لئے بھی عطیاتِ واجبہ کی ترغیب نہ دلائیے بلکہ دعوتِ اسلامی کے شعبہ جات کی تفصیلات بتا کر ان کا ذہن بنائیے اور دعوتِ اسلامی کیلئے وصول فرمائیے، اگر کوئی مذکورہ مدت یعنی لنگرِ رضویہ، تقسیم رسائل یا دارُ المدینہ

کے لئے ہی عطیات دینا چاہے تو اس کے مخصوص کردہ الفاظ کے مطابق اجازت کے ساتھ صرف اور صرف عطیاتِ نافلہ ہی وصول کیجئے۔

✽ اگر صدقاتِ واجبہ دینے والے نے فقیر متعین کر دیا (مثلاً سیلاب زدگان یا جامعہ کے طلبہ یا پھر مدرّسے کے طلبہ وغیرہ کیلئے) تو رسید پر مقصد کے کالم میں اُسے لازمی درج کیجئے۔
✽ مدّاتِ مخصوصہ، مدّاتِ واجبہ اور مدّاتِ نافلہ میں سے ہر ایک کو الگ الگ ہی رکھئے اور ان کے ریکارڈ بھی الگ الگ ہی ترتیب دیجئے تاکہ آپس میں مدّاتِ مل جانے کا اندیشہ ہی نہ رہے۔

✽ عطیاتِ واجبہ مثلاً قسّم کے کفارے، نماز کے فدیے، روزے کے فدیے اور ممتّ وغیرہ میں سے کوئی مدّ وصول ہو تو اُس کی مکمل تفصیلات ضرور معلوم کیجئے مثلاً کتنی قسّموں کے کفارے ہیں؟ کتنی نمازوں یا روزوں کے فدیے ہیں؟ اسی طرح ممتّ کے مکمل الفاظ وغیرہ بھی معلوم کر کے رسید پر اس کا بھی اندراج کیجئے، نیز رقم دینے والے کا فون نمبر رسید پر ضرور درج فرمائیے تاکہ اگر مزید تفصیلات معلوم کرنے کی ضرورت ہو تو رابطہ کیا جاسکے۔

﴿ جھولی اور بستے کے لئے الفاظ و احتیاطیں ﴾

سوال کیا جھولی بھی مدنی عطیات جمع کرنے کا ذریعہ ہے؟ اگر ہے تو اس کی احتیاطیں اور محتاط الفاظ بیان فرمادیجئے۔

﴿ دعوتِ اسلامی کے ہفتہ وار سنتوں بھرے اجتماعات، بڑی راتوں کے اجتماعات، جُمُعہ وعیدین، عید گاہوں، قبرستانوں، مساجد، مین بس اسٹاپ، پٹرول پمپ، ریلوے

اسٹیشن، سبزی منڈیوں، لاری اڈوں، کچھریوں، ڈاک خانوں، ہسپتالوں، اولیائے کرام رَحْمَتُہُمُ اللہ کے مزاروں، بازاروں، مارکیٹوں اور شاپنگ سینٹرز وغیرہ میں جہاں بھیر کی وجہ سے لوگ جلد سے جلد مدنی عطیات دے کر نکلتا چاہتے ہیں، ان مقامات پر بالخصوص اور نگرانِ کابینہ یا ڈویژنل مشاورت نگرانِ مالیات ذمہ دار کی مشاورت سے طے شدہ محفوظ مقامات پر بالعموم مدنی عطیات کی جھولی بستی کا لازمی اہتمام کیجئے۔

✽ جھولی بستی کے ذریعے مدنی عطیات وصول کرنے والے اسلامی بھائیوں کی پہلے اچھی طرح تربیت کی جائے اور اُس کے بعد ہی یہ اہم کام اُن کے سپرد کیا جائے ورنہ تھوڑی سی بے احتیاطی شدید نقصان کا سبب بن سکتی ہے، عطیات کی وصولی کا اعلان ہوتے ہی محبت کا اظہار کرتے ہوئے ہر کسی کا جھولی لے کر کھڑے ہو جانا دُرست نہیں، جھولیاں صرف وہی اسلامی بھائی لے کر کھڑے ہوں جن کی باقاعدہ تربیت کی گئی ہو اور خاص طور پر یہ کام انہیں سونپا گیا ہو۔

✽ مدنی مرکز کی طرف سے جھولیوں کے لئے جس رنگ کی تخصیص کی گئی ہے صرف اُسی رنگ کی جھولیوں کی ترکیب بنائیے، لہذا ذمہ داران کو چاہئے کہ اُس مخصوص رنگ کی جھولیوں کے کپڑے پہلے سے تیار رکھیں اور تربیت یافتہ اسلامی بھائیوں کو پیشگی دے دیں تاکہ صرف وہی جھولیاں مدنی عطیات کے لئے استعمال کی جائیں نیز اُس مخصوص رنگ کے کپڑوں کا اعلان کیا جائے، مدنی ماحول میں کثرت سے پائے جانے والے رنگ مثلاً سفید (White)، سبز (Green)، کتھی (Brown) رنگ کے

کپڑوں میں مدنی عطیات کے لئے جھولی لگانے سے اجتناب کریں۔

بہترین طریقہ کاریہ ہے کہ جھولی صرف صدقاتِ نافلہ کے لئے لگائی جائے اور صدقاتِ واجبہ (مثلاً زکوٰۃ، فطرہ، غنّث وغیرہ) اور مدّاتِ مخصوصہ (مثلاً مسجد، مدرّسہ، جامعہ وغیرہ) کے لئے جھولی کے بجائے الگ سے بستہ لگائیے اور بستے پر تفصیلات کے ساتھ ان مدّات کو وصول فرمائیے، مدنی عطیات کے بستے پر بیئر بھی آویزاں ہو اور رسید بک بھی موجود ہو اور اس صورت میں درج ذیل محتاط الفاظ کے مطابق اعلانات کیجئے:

﴿ صدقاتِ نافلہ کی جھولی کے محتاط الفاظ ﴾

”دعوتِ اسلامی کے ہر نیک و جائز کام کے لئے اپنے نفلی صدقاتِ اس جھولی میں ڈالئے اور اپنی زکوٰۃ، فطرہ اور دیگر مدنی عطیات بستے پر جمع کروا کر رسید ضرور حاصل کیجئے۔“

﴿ مدنی عطیات کے بستے پر صدائے لگانے کے محتاط الفاظ ﴾

”اپنی زکوٰۃ، فطرہ اور دیگر عطیات واجبہ دعوتِ اسلامی کو دیجئے اور رسید ضرور حاصل کیجئے۔“

نوٹ: جھولی و بستے کے درمیان اتنا فاصلہ ہو کہ دونوں کی صدائیں کس نہ ہوں تاکہ سننے والے کو غلط فہمی نہ ہو۔

﴿ رسید بک کے حوالے سے اہم ہدایات اور احتیاطیں ﴾

سوال مدنی عطیات جمع کروانے کی ترغیب کب سے شروع کی جائے؟

چونکہ اکثر مسلمان رَجَبُ الْمُرَجَّب، شَعْبَانُ الْمُعْظَم اور رَمَضَان

المُبَارَك میں اپنے مدنی عطیات جمع کرواتے ہیں، لہذا کیمَرَجَبُ الْمُرَجَّب سے ہی مدنی عطیات جمع کروانے کی ترغیب اور وصولی کی ترکیب شروع فرمادیتے۔
✽ مدنی عطیات جمع کرنے کی رسیدیں جن اسلامی بھائیوں کو جاری کی جائیں اُن کی مکمل تفصیلات (نام، فون نمبر، ایڈریس، تنظیمی ذمہ داری، کابینہ اور کابینات وغیرہ) نیز رسید بگ نمبر اور رسید بگ کا سیریل بھی مالیات مکتب کی طرف سے دیئے گئے رسید بگ اجراء رجسٹر/فارم پر ضرور تحریر فرمائیے۔

✽ دعوتِ اسلامی کے لئے مدنی عطیات کی وصولی کرتے وقت رسید میں موجود تمام تفصیلات (مثلاً نام، فون نمبر، ایڈریس، ای میل ایڈریس وغیرہ) میں سے جس قدر ممکن ہو معلوم کر کے درج کیجئے اسی طرح رسید پر تحریر مَدَّات (زکوٰۃ، فطرہ، عُشْر وغیرہ) کے آگے اِن ہی مَدَّات کی رقم درج فرمائیے۔ عطیات رسید پُر کرنے کا مکمل طریقہ جاننے کیلئے اسی رسالہ کے صفحہ 39 پر پُر کی ہوئی رسید کا نمونہ ملاحظہ فرمائیے۔

یاد رہے! ذرا سی غفلت یا جلد بازی کی وجہ سے مَدَّات کو واضح نہ کرنا کسی کی زکوٰۃ یا فطرہ ضائع ہونے کا سبب بن سکتا ہے، لہذا مدنی عطیات کی وصولی کے وقت مدنی عطیات کی مَدَّات کا مکمل اندراج رسید پر کرنے کے ساتھ ساتھ اپنے پاس موجود رجسٹریا کاپی وغیرہ میں لازمی کر لیجئے تاکہ کسی بھی صورت میں مَدَّات کی تفصیلات ضائع ہونے کا اندیشہ نہ رہے۔

✽ مدنی عطیات دینے والے کا فون نمبر رسید پر دستخط کے ساتھ ضرور درج فرمائیے تاکہ مجلس مالیات یا افتاء مکتب کو مدنی عطیات سے متعلق کسی بھی قسم کی

تفصیلات معلوم کرنی ہوں تو رابطہ کیا جاسکے، اسی طرح اگر کوئی اسلامی بھائی کسی اور کی طرف سے مدنی عطیات جمع کروائے تو مدنی عطیات بھیجنے والے اور مدنی عطیات لانے والے دونوں کی تفصیلات رسید پر درج کیجئے۔

❁ دعوتِ اسلامی کے لئے مدنی عطیات دینے والے ہر اسلامی بھائی کو مجلس مالیات کی طرف سے جاری کردہ مدنی عطیات کی رسید ضرور دیجئے، اگر کوئی اسلامی بھائی یہ کہہ کر رسید لینے سے انکار کرے کہ ”مجھے دعوتِ اسلامی پر بھروسہ ہے“ تب بھی ذہن بنا کر رسید پیش کرنے کی کوشش فرمائیے کیونکہ اس طرح دعوتِ اسلامی کا پیغام بذریعہ رسید گھر کے کئی افراد تک پہنچ سکتا ہے۔

❁ علاقہ/شہر/ڈویژن/کابینہ کسی بھی سطح کا ذمہ دار ہوا سے چاہئے کہ جاری کی گئی رسید بکس (Book's) اور ان کے مطابق جمع شدہ مدنی عطیات مددات کی وضاحت کے ساتھ مکمل ریکارڈ اور بیج جانے والی رسیدیں شَوَالُ الْمُکَرَّم کے ابتدائی 5 دنوں کے اندر اندر اپنے متعلقہ ذمہ دار کو جمع کروا کر ”مدنی عطیات رسید برائے ذمہ داران“ لازمی حاصل کرے۔

❁ نقدی (CASH) کے متعلق اہم ہدایات اور احتیاطیں

❁ سوال نقدی (CASH) اور انعامی بانڈز کی صورت میں ملنے والے مدنی عطیات وصول کرنے سے متعلق احتیاطیں بیان فرمادیجئے۔

❁ کیش کی صورت میں وصول کئے جانے والے مدنی عطیات ہاتھوں ہاتھ چیک فرمائیجئے، ایسے نوٹ بطور عطیات ہرگز وصول نہ کیجئے جو جعلی ہوں یا بند ہو چکے

ہوں یا اُن کی حالت ایسی ہو کہ بیک بھی وصول نہ کرتا ہو البتہ ایسی صورت حال میں بحث و مباحثہ اور سخت کلامی سے اجتناب کرتے ہوئے حکمت عملی اور حُسنِ اخلاق سے کام لیجئے۔

✽ گورنمنٹ کی طرف سے جاری کردہ انعامی بانڈز بھی عطیاتِ نافلہ یا واجبہ کے طور پر لئے جاسکتے ہیں، انعامی بانڈز کا حکم بھی کیش کی طرح کا ہے یعنی جس طرح کیش کی حفاظت کا انتظام کیا جاتا ہے بالکل اسی طرح ان کی بھی حفاظت کا انتظام کرنا چاہئے اور بانڈز وصول کرنے کی صورت میں رسید پر دیگر تفصیلات کا اندراج کرتے وقت بانڈ کا نمبر اور اُس کی مالیت ضرور تحریر کیجئے اور مالیات مکتب میں وہی بانڈ جمع کروائیے، بانڈز کو تبدیل کرنے یا از خود کیش کروانے کی ہرگز اجازت نہیں۔

سوال مدنی عطیات میں اگر غیر ملکی کرنسی، سونا، چاندی یا کوئی اور قیمتی دھات وغیرہ موصول ہو تو کیا اُسے فروخت کر کے رقم مجلس مالیات کو جمع کروا سکتے ہیں؟

✽ عطیاتِ واجبہ یا نافلہ میں سونا، چاندی یا غیر ملکی کرنسی وغیرہ میں سے جو چیز جس صورت میں موصول ہو اُسی صورت میں متعلقہ مالیات مکتب میں جمع کروائیے۔
✽ اس بات کا خیال رکھئے کہ عطیاتِ واجبہ اور نافلہ اس طرح مکتس نہ ہونے پائیں کہ امتیاز ہی نہ رہے کہ کون سے واجبہ تھے اور کون سے نافلہ، کیونکہ اس معاملے میں ذرا سی غفلت و بے احتیاطی سے تاوان لازم ہو سکتا ہے۔

✽ عطیات کے مہینے (یعنی رَبْع، شَعْبَان، رَمَضان) ہوں یا عام دن، کیش کی صورت میں موصول ہونے والے مدنی عطیات ضرورتاً ایک یا دو دن سے زیادہ اپنے پاس

گھر، مدرّسے یا جامعہ وغیرہ میں نہ رکھیں کہ مدنی عطیات جتنی زیادہ جلدی مدنی مرکز کو جمع کروائیں گے اتنی ہی جلدی آپ اور جن کے عطیات ہیں دونوں بری الذمّہ ہو سکیں گے، بلاوجہ تاخیر کرنے کی صورت میں آزمائش ہی آزمائش ہے، لہذا تنظیمی ترکیب کے مطابق مدنی عطیات اپنے متعلقہ ذمّہ دار یا مالیات مکتب میں مدّات کی وضاحت اور مکمل تفصیل کے ساتھ فوری طور پر جمع کروا کر ”مدنی عطیات رسید برائے ذمہ داران“ یا ”رسید برائے مکتب“ ضرور حاصل فرمائیں۔

✽ اگر کیش فوری طور پر جمع کروانا ممکن نہ ہو تو حفاظت کے ساتھ کسی محفوظ جگہ پر رکھئے اور اس بارے میں اپنے متعلقہ ذمّہ داران کو بھی مطلع فرما دیجئے اور پھر جیسے ہی ممکن ہو فوری طور پر متعلقہ ذمّہ دار یا مالیات مکتب میں جمع کروا دیجئے، یاد رہے! ایسی صورت میں حفاظت کا بھرپور اہتمام ہونا چاہئے، جان بوجھ کر سستی کرنا آپ کیلئے آزمائش کا سبب بن سکتا ہے، نیز نقصان کی صورت میں تاوان بھی لازم آ سکتا ہے، بہر حال محتاط سدا سکھی رہتا ہے۔

✽ مجالس و شعبہ جات کے ذمّہ داران اپنے متعلقہ ذمّہ دار کو عطیات جمع کروانے وقت عطیات رسید ضرور حاصل فرمائیں اور اس پر مکمل تفصیلات کا اندراج بھی چیک فرمائیں۔

✽ ”مدنی عطیات رسید برائے ذمہ داران“ پر عطیات جمع کروانے والے اور جمع کرنے والے دونوں ذمہ داران کی تفصیلات (نام، ایڈریس، فون نمبر، ذمّہ داری وغیرہ) اور مدنی عطیات کی مدّات کی مکمل تفصیلات ضرور لکھیں، ”مدنی عطیات رسید برائے

ذمہ داران“ کا پُر کیا ہوا نمونہ اسی رسالے کے صفحہ 41 پر ملاحظہ کیجئے۔

✽ تمام ذمہ داران اپنے ماتحت اسلامی بھائیوں سے عطیات وصول کرتے وقت ”مدنی عطیات رسید برائے ذمہ داران“ ہی استعمال فرمائیں اور اسی پر وصولی دیں، اگر مددات زیادہ ہوں اور رسید پر کالم کم ہوں تو دوسری رسید پر اندراج فرمائیں، رسید کی چھپی طرف یا اطراف میں مددات کی تفصیلات کا اندراج نہ فرمائیں۔

✽ نماز عید کے لئے جاتے ہوئے یا اس قسم کے دیگر مواقع پر اکثر لوگ جلدی میں ہوتے ہیں اور بعض اوقات فطرے سے زیادہ رقم یہ کہہ کر دے جاتے ہیں کہ اتنی رقم فطرہ ہے اور باقی عطیات نافلہ یا ہرنیک و جائز کام کیلئے ہے، ایسے لوگ جلدی کی وجہ سے عموماً رسید نہیں لے پاتے ایسی صورت میں بستے پر موجود اسلامی بھائیوں کو چاہئے کہ عطیات واجبہ اور نافلہ کی رقم فوری طور پر نوٹ فرمالیں بصورت دیگر ان کے آپس میں مکس ہو جانے اور تاوان کی صورت بننے کا قوی اندیشہ ہے۔

مدنی مشورہ ✽ اپنے پاس ہر وقت قلم اور مدنی پیڈ یا ڈائری وغیرہ رکھئے اور ان کا بزوقت استعمال بھی کیجئے۔

چیک اور بینک کے حوالے سے اہم ہدایات اور احتیاطیں

سوال ✽ مدنی عطیات میں اگر کوئی چیک دے تو وصول کر سکتے ہیں یا نہیں؟ اگر وصول کر سکتے ہیں تو اس کا طریقہ بھی ارشاد فرمادیجئے۔

✽ مدنی عطیات کے چیک خواہ صدقات واجبہ (مثلاً زکوٰۃ، فطرہ، غنم وغیرہ) کے لئے ہوں یا نافلہ کے لئے، وصول کئے جاسکتے ہیں لیکن چیک بنواتے اور وصول

کرتے وقت اس بات کو ضرور مد نظر رکھیں کہ ”کراس چیک“ دعوتِ اسلامی (Dawateislami) کے نام پر بنوائیں اور وہی چیک ڈویژن مالیاتِ ذمہ دار یا متعلقہ مالیات مکتب میں جمع کروائیں، اپنے یا کسی اور کے ذاتی اکاؤنٹ میں جمع کروا کر اس کے بدلے اپنا یا کسی اور کا چیک جمع کروانے کی تنظیمی طور پر ہرگز اجازت نہیں۔

❁ اگر کوئی اسلامی بھائی اکاؤنٹ کی تفصیلات طلب کریں تو انہیں زکوٰۃ فطرہ، لنگرِ رضویہ اور نفلی صدقات کے اکاؤنٹس کی الگ الگ تفصیل (جو کہ اس رسالے کے صفحہ 42 پر بھی دی گئی ہے) وضاحت کے ساتھ بتائیے اور ساتھ ہی ساتھ ان کا یہ ذہن بھی بنائیے کہ آپ جیسے ہی کوئی عطیات متعلقہ اکاؤنٹ بالخصوص زکوٰۃ و فطرہ والے اکاؤنٹ میں کسی بھی ذریعے سے ٹرانسفر یا ڈپوزٹ فرمائیں تو ٹرانسفر یا ڈپوزٹ کی رسید کے ساتھ donations@dawateislami.net پر ای میل یا واٹس ایپ (Whats App) نمبر 03327331516 پر میسج یا 03158272203 پر ایس ایم ایس کے ذریعے ضرور مطلع فرمائیں کہ آپ نے کس اکاؤنٹ میں؟ کس تاریخ کو؟ کس مد میں؟ کتنی رقم جمع کروائی ہے؟ تاکہ آپ کی زکوٰۃ، فطرہ و دیگر واجبات بروقت ادا کئے جاسکیں، اگر آپ کی طرف سے اطلاع ملنے میں تاخیر ہوئی تو ممکن ہے کہ آپ کی زکوٰۃ تاخیر سے ادا ہو اور زکوٰۃ کی ادائیگی میں تاخیر کرنا گناہ ہے۔ یاد رہے! اگر بینک معمول کے مطابق کھلے رہے تو آپ کے صدقات واجبہ دعوتِ اسلامی کے بینک اکاؤنٹ میں کلنیر ہو جانے کی صورت میں تقریباً 15 سے 20 دن کے اندر اندر ادا کئے جاسکیں گے۔ اِنْ شَاءَ اللہ عَزَّوَجَلَّ

﴿عطیات واجبہ یا نافلہ اگر شہرِ سطح کے مالیات کے اکاؤنٹ میں جمع کروائیں تو اس کی رسید کی کاپی بھی اپنے پاس ضرور محفوظ رکھئے اور مالیات میں انڈراج کروانے اور ”رسید برائے مکتب“ حاصل کرنے کے لئے بینک کی اصل رسید (Original Bank Slip) اپنے ساتھ لیتے آئیے۔

﴿عموماً پاکستان بھر سے دعوتِ اسلامی کے اکاؤنٹ میں عطیات جمع کروانے پر بینک کی طرف سے کوئی اخراجات (Charges) نہیں مگر اس کے باوجود اگر آپ کے یہاں کسی قسم کے اخراجات (Charges) مانگے جائیں تو اس کی ادائیگی مدنی عطیات سے نہ کیجئے بلکہ ایسی صورت میں پہلے متعلقہ مالیات مکتب سے رابطہ فرمائیے۔

﴿چند مزید احتیاطیں﴾

﴿بسا اوقات مدنی مرکز کی طرف سے کسی مخصوص مد کیلئے مدنی عطیات جمع کرنے کا اعلان کیا جاتا ہے اور پھر اس کیلئے مدنی عطیات مہم شروع ہو جاتی ہے تو ایسی مدت میں ذاتی یادداشت کی بنیاد پر اپنے الفاظ سے مدنی عطیات وصول کرنے کی ہرگز ترکیب نہ بنائیے بلکہ اعلان کئے گئے الفاظ کے مطابق ہی مدنی عطیات وصول فرمائیے۔

﴿اگر کوئی سود، جو یا ریثوت وغیرہ کی رقم عطیات میں دے تو ہرگز وصول نہ کیجئے بلکہ ان سے عرض کر دیجئے کہ ”دعوتِ اسلامی کے مدنی عطیات میں اس قسم کی رقم وصول نہیں کی جاتی“ البتہ اگر نادانستہ طور پر آپ اس قسم کی رقم وصول کر چکے ہیں تو وارِ الافتاء اہلسنت سے اس کے بارے میں شرعی رہنمائی حاصل کیجئے اور ملنے

والی ہدایات کے مطابق عمل کیجئے اور اگر دارُالافتاء سے بعض مواقع پر وہ رقم صدقہ کرنے کا کہا جائے تو آپ از خود کسی فقیر شرعی کو ثواب کی نیت کئے بغیر ادا کر دیجئے، بہر صورت توبہ بھی کیجئے اور آئندہ نہ لینے کا عہد بھی کیجئے۔

﴿عطیات گم ہو جانے، کم ہو جانے، زیادہ ہو جانے یا چوری وغیرہ ہو جانے کی صورت میں فوراً تنظیمی ترکیب کے مطابق متعلقہ ذمہ داران کے ذریعے مجلس مالیات کو تحریری طور پر تفصیلات سے آگاہ فرمائیے، ایسی صورت میں مجلس مالیات، افتاء مکتب سے شرعی رہنمائی حاصل کر کے آپ کو مسئلہ کی رہنمائی سے متعلق آگاہ کر دے گی، ضرورت پڑنے پر آپ کو افتاء مکتب میں بلا یا بھیجا سکتا ہے، بہر حال ملنے والی رہنمائی کے مطابق ہی عمل کیا جائے، کہیں ایسا نہ ہو کہ یہاں (دُنیا) کی ذرا سی شرم بروز قیامت بارگاہِ خداوندی غزوِ جَلِّ میں شرمندگی کا باعث بن جائے۔ اَلْاَمَانُ وَالْحَفِیْظُ

چندے سے متعلق چند شرعی مسائل

سوال کیا حج یا عمرے کے ذمہ یابند نے کی رقم عطیاتِ دعوتِ اسلامی میں وصول کی جاسکتی ہے؟

﴿جواب﴾ حج یا عمرے کے ذمہ یابند نے کی رقم مدنی عطیات میں ہرگز وصول نہ کیجئے کیونکہ حج یا عمرے کا ذمہ یابند قربانی کی صورت میں حُد و حرم شریف میں ہی دینا ضروری ہوتا ہے۔

سوال کیا غیر مسلم سے چندہ لیا جاسکتا ہے؟

﴿جواب﴾ غیر مسلم یا بد مذہب سے چندہ لینے کی ہرگز اجازت نہیں۔ مزید تفصیل چندے

کے بارے میں سوال جواب کے صفحہ نمبر 19 پر ملاحظہ فرمائیے۔

سوال کیا نابالغ کی ذاتی رقم مدنی عطیات میں وصول کی جاسکتی ہے؟

نابالغ کی ذاتی رقم مدنی عطیات میں ہرگز وصول نہ فرمائیے، ہاں اگر نابالغ کے ذریعے اُس کے والدین یا سرپرست اپنے ذاتی عطیات بھیجیں تو وصول کئے جاسکتے ہیں۔

سوال عشر کی مد میں اگر کوئی نقدی دے تو کیا وصول کی جاسکتی ہے؟

اگر کوئی شخص اپنی فصل کا عشر وغیرہ بیچ کر اُس کی نقدی دے تو وصول کی جاسکتی ہے البتہ عشر میں وصول شدہ گندم وغیرہ کو حیلے سے پہلے خود بیچنے کی ہرگز اجازت نہیں۔

سوال کیا مدنی عطیات کوئی اس نیت سے از خود خرچ کر سکتا ہے کہ میں نے جمع کئے ہیں، کچھ دنوں بعد مجلس مالیات کو جمع کروادوں گا؟

دعوتِ اسلامی کے لئے وصول کئے گئے مدنی عطیات اپنے یا کسی اور کے ذاتی معاملات پر خرچ کر لینے کی تنظیمی و شرعی طور پر ہرگز اجازت نہیں، ایسا کرنے پر توبہ اور تاوان دونوں لازم آسکتے ہیں۔

سوال عطیاتِ دعوتِ اسلامی میں ”مَنّت“ کی رقم وصول کرنے کا طریقہ ارشاد فرمادیجئے۔

مَنّت کے حوالے سے مدنی عطیات موصول ہوں تو کسی پرچے پر مکمل تفصیلات لکھ لکھوا کر رسید کے ساتھ ضرور منسلک فرمائیں کہ مَنّت کیامانی تھی اور اس کے الفاظ کیا

تھے؟ مثلاً میں امتحان میں کامیاب ہو گیا تو 500 روپے اللہ عزَّوَجَلَّ کی راہ میں دعوتِ اسلامی کو دوں گا یا فیضانِ مدینہ میں دوں گا، اگر میرا فلاں کام ہو گیا تو میں اللہ عزَّوَجَلَّ کی راہ میں 1000 روپے دوں گا وغیرہ تاکہ شرعی رہنمائی کے مطابق ہی ان عطیات کا استعمال کیا جاسکے کیونکہ بعض نیتیں واجب ہوتی ہیں اور بعض نفل لہذا تفصیل معلوم نہ ہونے کی صورت میں مسائل کا سامنا ہو سکتا ہے۔

سوال مرحومین کی نمازوں اور روزوں کے فدیے وصول کرنے کا طریقہ ارشاد فرما دیجئے۔

اگر کوئی مرحومین کی طرف سے نمازوں یا روزوں کے فدیے دینا چاہے تو اُسے ”مرحومین کی نمازوں اور روزوں کے فدیے والا مسئلہ“ جو کہ درج ذیل ہے، پڑھائیے یا پڑھ کر سنائیے، اگر اس کے مطابق ترکیب بنتی ہو تو وصول فرما کر رسید پر ضرور تحریر فرمائیے۔

مرحومین کی نمازوں اور روزوں کے فدیے کا مسئلہ

میت کی عمر معلوم کر کے اس میں سے نو سال عورت کے لئے اور بارہ سال مرد کے لئے نابالغی کے نکال دیجئے۔ باقی جتنے سال بچے اُن میں حساب لگائیے کہ کتنی مدت تک وہ (مرحومہ یا مرحوم) بے نمازی رہا یا کتنی نمازیں اس کے ذمے قضا کی باقی ہیں۔ زیادہ سے زیادہ اندازہ لگالیجئے۔ بلکہ چاہیں تو نابالغی کی عمر کے بعد سے بقیہ تمام عمر کا حساب لگالیجئے۔ اب فی نماز ایک صدقہ فطر خیرات کیجئے۔ ایک صدقہ فطر کی مقدار دو کلو میں تقریباً 80 گرام کم گیہوں یا اُس کا آٹا یا اُس کی رقم

ہے اور ایک دن کی چھ نمازیں ہیں پانچ فرض اور ایک وِثْر واجب لہذا دو کلو میں 80 گرام کم گیمہوں کی رقم مثلاً 100 روپے ہو تو ایک دن کی نمازوں کے 600 روپے، 30 دن کے اٹھارہ ہزار (18,000) روپے اور بارہ ماہ کے دو لاکھ، سولہ ہزار (2,16,000) روپے ہوئے۔ اب اگر کسی میت پر 50 سال کی نمازیں باقی ہیں تو اُن کا فدیہ ادا کرنے کے لئے ایک کروڑ، آٹھ لاکھ (1,08,00,000) روپے خیرات کرنے ہوں گے۔

✽ روزوں کا حساب بھی بالکل اسی طرح لگائیے کہ کتنی مُدّت تک وہ (مرحومہ یا مرحوم) روزے نہ رکھ سکا یا کتنے روزے اُس کے ذمّے قضا کے باقی ہیں۔ زیادہ سے زیادہ اندازہ لگالیجئے، بلکہ چاہیں تو نابالغی کی عُمر کے بعد سے بقیّہ تمام عُمر کا حساب لگالیجئے، اب فی روزہ ایک صدّۃ فطر خیرات کیجئے، ایک صدّۃ فطر کی رقم اگر 100 روپے ہو تو ایک دن کے روزے کے 100 روپے اور 30 دن کے 3000 روپے ہوئے، اب اگر کسی میت پر 50 سال کے روزے باقی ہیں تو 50 سال کے روزوں کے فدیے ادا کرنے کے لئے ایک لاکھ پچاس ہزار (1,50,000) روپے خیرات کرنے ہوں گے۔

✽ نیز فطرے کی رقم کا حساب بھی گیمہوں کے موجودہ بھاؤ سے لگانا ہوگا۔ اگر وِثْر اُٹا اپنے مرحومین کے لئے یہ عمل کریں تو یہ میت کی زبردست امداد ہوگی، اِس طرح مرنے والا بھی اِنْ شَاءَ اللّٰہ عَزَّوَجَلَّ فرض کے بوجھ سے آزاد ہوگا اور وِثْر اُٹا بھی اُجر و ثواب کے مُستحق ہوں گے۔ بعض حضرات مسجد وغیرہ میں ایک قرآن

کریم کا سُٹھ دے کر اپنے مَن کو مَنّا لیتے ہیں کہ ہم نے مرحوم کی تمام نمازوں یا روزوں کا فِدّہ یہ ادا کر دیا تو یہ محض اُن کی غلط فہمی ہے۔ نماز کے فِدّے کے بارے میں تفصیلی احکامات سیکھنے کے لئے بہارِ شریعت حصّہ چہارم سے باب ”نماز کا بیان“ کا مطالعہ فرمائیے۔

✽ اگر کوئی زندہ کی طرف سے روزوں کا فِدّہ یہ دینا چاہے تو اُسے ”زندہ شیخ فانی کے روزوں کے فدیوں والا مُسئلہ“ جو کہ درج ذیل ہے، پڑھائیں یا پڑھ کر سنائیں، اگر اس کے مطابق ترکیب بنتی ہو تو وصول فرمائیں۔

✽ زندہ شیخ فانی کے روزوں کے فدیے کا مسئلہ ✽

✽ ہر شخص کو روزے کا فِدّہ یہ دینے کی اجازت نہیں بلکہ یہ حکم ایسے شخص کے لئے ہے جو بڑھاپے کے سبب اتنا کمزور ہو گیا ہو کہ اب روزے رکھنے کی قدرت پانے کی اُمید ہی نہ رہی ہو (نہ گرمی میں، نہ سردی میں، نہ لگاتار، نہ مُتَفَرِّق یعنی علیحدہ علیحدہ طور پر) تو ایسے شخص کو روزہ نہ رکھنے کی اجازت ہے، ایسا شخص فی روزہ ایک فدیہ یعنی ایک صَدَقَہ فِطْرِ خیرات کر سکتا ہے لیکن اگر فِدّہ یہ دینے کے بعد وہ شخص روزہ رکھنے پر قادر ہو گیا تو جو روزے قضا ہوئے تھے اور اُن کے فِدّے دے چکا تھا اُن روزوں کی قضا لازم ہوگی اور ایسی صورت میں جو فِدّے دے چکا تھا وہ نُفُل ہو جائیں گے۔

✽ اگر کوئی شخص بڑھاپے کے علاوہ کسی بیماری کے سبب یا کسی اور صحیح وجہ سے روزے نہیں رکھ پاتا تو فِدّہ یہ دینے کی اجازت نہیں بلکہ تندرُست ہونے یا اُس صحیح وجہ کے ختم

ہونے کا انتظار کرے اور تندُرُست ہو جانے پر اُن روزوں کی قضا کرے اور اگر بیماری سے صحت یاب ہونے کی اُمید ہی نہیں بلکہ یقین ہو چلا ہے کہ اب موت ہی آجائے گی تو ایسی صورت میں اُن روزوں کے فدیہ کی ادائیگی کیلئے وصیت کرے۔

❁ کفارہ قَسَم کا ہو یا روزے کا اسی طرح فدیہ نماز کا ہو یا روزے کا بلکہ عام صَدَقۃ فِطْر میں بھی اُس جگہ کا اعتبار کیا جائے گا جہاں وہ رہتا ہے یعنی اگر کوئی شخص مدینہ شریف میں رہتا ہے اور اپنی قَسَم کا کفارہ پاکستان میں ادا کرنا چاہتا ہے تو (خواہ وہ صَدَقۃ فِطْر کی ادائیگی بیرونِ مُلک کرنی میں کرے یا بیرونِ مُلک کرنی کے اعتبار سے پاکستانی کرنی میں) مدینہ شریف کے صَدَقۃ فِطْر کی رقم کا اعتبار کیا جائے گا۔ روزے کے فدیے کے بارے میں تفصیلی احکامات سیکھنے کے لئے بہارِ شریعت حصہ پنجم سے باب ”روزہ کا بیان“ کا مطالعہ فرمائیے۔

نکتہ ❁ فی الحال لوٹ پھیر کرنے کی سہولت میسر نہیں لہذا آپ خود ہی لوٹ پھیر کر کے دیجئے، ہم آپ کی رقم لوٹ پھیر کے بغیر شرعی فقیر کو ادا کر دیں گے۔

❁ اگر کوئی اسلامی بھائی مزید تفصیلات جانتا چاہے تو اُسے رابطے کیلئے دائرُ الافشاء اہلسنت کے نمبر زدے دیجئے، دائرُ الافشاء اہلسنت سے اندرونِ مُلک و بیرونِ مُلک رابطے کیلئے نمبرز اسی رسالے کے صفحہ نمبر 43، 44 پر ملاحظہ فرمائیں۔

سوال ❁ اگر کوئی قَسَم کے کفارے کی رقم دعوتِ اسلامی کو دینا چاہے تو کس حساب سے وصول کی جائے؟

❁ قَسَم کے کفارے کی مد میں عطیات موصول ہوں تو وصول کرتے وقت

اس بات کا خاص خیال رکھئے کہ ایک قسّم کے کفّارے کی مد میں 10 صدقہ فطر کی رقم وصول کی جائے گی یعنی اگر صدقہ فطر 100 روپے ہو تو ایک قسّم کے کفّارے میں 1000 روپے وصول کئے جائیں گے۔

یاد رہے! قسّم کے کفّارے کا فارم اب ہر رسید بک میں موجود ہے، ضرورتاً اس کی کاپیاں کروا کر رکھ لیجئے، آپ کی سہولت کیلئے اس رسالے کے صفحہ 40 پر پُر کیا گیا نمونہ بھی دیا گیا ہے، اس فارم پر دی گئی ہدایات کے مطابق ہی قسّم کے کفّارے وصول فرمائیے اور قسّم کے کفّارے کا فارم رسید کے ساتھ مُسَلِّک فرمائیے۔

سوال صدقہ فطر کی مقدار ارشاد فرمادیجئے۔

جواب ایک صدقہ فطر کی مقدار 1920 گرام (یعنی دو کلو میں 80 گرام کم) گندم یا اُس کا آٹا یا اُس کی قیمت ہے، اس سے کم وصول نہ فرمائیں کیونکہ کم وصولی کی صورت میں ادائیگی نہیں ہو سکے گی البتہ اگر کوئی زیادہ جمع کروانا چاہے مثلاً ایک صدقہ فطر کی مقدار اگر 100 روپے متعین کی گئی ہو اور دینے والا 112 یا 126 کے حساب سے دے تو وصولی کی جاسکتی ہے، لیکن یاد رہے! ایسی صورت میں زائد ملنے والی رقم کو رسید میں نفلی صدقہ کے طور پر درج نہ کریں جب تک کہ صدقہ فطر دینے والا زائد رقم کے نفلی صدقہ ہونے کی وضاحت نہ کر دے۔

سوال کیا عطیات رسید بک کی حفاظت کا انتظام کرنا ضروری ہے؟ برائے کرم رہنمائی اور تریب فرمادیجئے۔

جواب مدنی عطیات جمع کرنے کے لئے جن اسلامی بھائیوں کو رسید بکس جاری

کی جائیں اُن کو دینی کاموں کے لئے چندہ کرنے کے فضائل سنانے کے ساتھ ساتھ رسیدیں واپس نہ کرنے کی صورت میں پیش آنے والے ممکنہ مسائل سے بھی آگاہ فرمائیں، اس کا بہتر اور آسان طریقہ یہ ہے کہ اُن اسلامی بھائیوں کو ”شرعی مسئلہ“ کے نام سے رسید بک والا درج ذیل فتویٰ پڑھ کر سُنا دیا جائے۔

﴿ شرعی مسئلہ ﴾


عطیات جمع کرنے کیلئے بنائی جانے والی تمام قسم کی رسیدیں مجلس مالیات یا جس کو بھی دی جائیں اُس کے پاس بطور امانت ہوتی ہیں جس کی حفاظت کرنا بھی اُس کی ذمہ داری ہے اور جن اسلامی بھائیوں کو یہ رسیدیں دی جائیں اُن پر لازم ہے کہ تمام رسیدیں مجلس مالیات کو واپس کر دیں۔ بلا اجازت شرعی واپس نہ کرنا یا اپنی کوتاہی سے رسیدیں گم کر دینا ناجائز و گناہ ہے۔ یاد رہے کہ اگر بطریق شرعی یہ ثابت ہو کہ کسی کی تعذیب یا حفاظت میں کوتاہی برتنے سے رسیدیں گم ہوئی ہیں تو اس صورت میں اُس اسلامی بھائی کو رسیدوں کا تاوان بھی ادا کرنا ہوگا۔

(دائرالافتاء اہلسنت)

نکتہ: رسید بک کا محتاط استعمال نہ کرنے سے رسیدیں یا رسید بک ضائع ہونے کا قوی اندیشہ ہے لہذا عطیات جمع کرنے والے اسلامی بھائیوں کو کسی بھی قسم کی ممکنہ غفلت و بے احتیاطی سے بچانے کے لئے ان کی سہولت و خیر خواہی کے پیش نظر افتاء مکتب کی مشاورت سے مذکورہ فتویٰ رسید بک کے اوپر بھی پرنٹ کروادیا گیا ہے تاکہ احتیاط کا دامن نہ چھوٹے پائے۔

اللہ عزوجل ہمیں امیرِ اہلسنت کی غلامی اور دعوتِ اسلامی کے مدنی ماحول پر استقامت کے ساتھ ہر مدنی کام کے لئے ہر وقت تیار رہنے کی توفیقِ سعید عطا فرمائے۔

اٰمِیْن بِجَاہِ النَّبِیِّ الْاَمِیْن صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم



زکوٰۃ ادا کرنے کے جہاں بے شمار ثوابات ہیں نہ دینے والے کیلئے وہاں خوفناک عذابات بھی ہیں۔ اعلیٰ حضرت، امامِ اہلسنت، مولانا شاہ امام احمد رضا خان علیہ رحمۃ الرحمن قرآن وحدیث میں بیان کردہ عذابات کا نقشہ کھینچتے ہوئے فرماتے ہیں: خلاصہ یہ ہے کہ جس سونے چاندی کی زکوٰۃ نہ دی جائے، روزِ قیامت جہنم کی آگ میں تپا کر اُس سے اُن کی پیشانیاں، کروٹیں، پٹھیں داغی جائیں گی۔ اُن کے سر، پستان پر جہنم کا گرم پتھر رکھیں گے کہ چھاتی توڑ کر شانے سے نکل جائے گا اور شانے کی ہڈی پر رکھیں گے کہ ہڈیاں توڑتا سینے سے نکل آئے گا، پیٹھ توڑ کر کمر سے نکلے گا، گدی توڑ کر پیشانی سے اُبھرے گا۔ جس مال کی زکوٰۃ نہ دی جائے گی روزِ قیامت پُرانا خبیث خونخوار اژدھا بن کر اُس کے پیچھے دوڑے گا، یہ ہاتھ سے روکے گا، وہ ہاتھ چبالے گا، پھر گلے میں طوق بن کر پڑے گا، اُس کا منہ اپنے منہ میں لے کر چبائے گا کہ میں ہوں تیرا مال، میں ہوں تیرا خزانہ پھر اُس کا سارا بدن چبا

ڈالے گا۔ وَالْعِیَاضُ بِاللّٰهِ رَبِّ الْعَالَمِیْنَ (فتاویٰ رضویہ، ۱۰/۱۵۳)

عطیات کی پُر (Fill) کی ہوئی رسید کا نمونہ



398

دعوتِ اسلامی

26-08-2015

عید الفطر

عالمی مرکزی خلیفہ مسیح پرانی بڑی اسلامی علماء و کارکنان اہل بیت المدینہ کراچی

Tel: 021-34921389-93 UAN: 111-252-692

فون نمبر: 0332-1234567

نام و المیت: عبد الکلیم عطاری

مکان نمبر: 1308 سیکٹر B/15 صدر کراچی، پاکستان (علاقہ: فیضان بغداد، ڈویژن غم مرشد، کالیبہ جیلانی)

رقم ہندسوں میں: 26,000 صرف چھبیس ہزار روپے

چیک نمبر: 4044076 یو۔بی۔ایل۔برائچ ایم۔اے۔جناح روڈ کراچی مارچ: 30 اگست 2015

نام وصول کنندہ: کامران عطاری ذمہ داری مخلص: Kamran Attari

انتخاب وصول کنندہ: چندہ دینے والے کے انتخاب: Abdul Kaleem Attari

http://www.dawateislami.net/donation/donate.do E-Mail: donations@dawateislami.net

Donations made to Dawat-e-Islami is entitled to the tax credit US\$ 61 of the Income Tax Ordinance 2001

رسیدہ چندہ (۲۶,۰۰۰ روپے) کا نام و خانہ مندرجہ ذیل ہے: (مکتبہ اسلامیہ کراچی)

مبلغ	تفصیل	مبلغ
12,000	زکوٰۃ	زکوٰۃ
9,000	فطرہ	فطرہ
3,000	عشر	عشر
1,000	صدقاتِ نافلہ	لنگر رضویہ
1,000	مدنی چیل	مدنی چیل
26,000	میزان	

قسم کے کفارے کے فارم کا پُر کیا ہوا نمونہ

قسم کھانے والے کا نام: بکر عطاری فون نمبر: 021-31234567 موبائل نمبر: 0332-1234567

ای میل ایڈریس: abc@gmail.com گھر/آفس کا پتہ: فلیٹ نمبر 2 بلاک L

گلستان جوہر کراچی پاکستان

کتنی قسم کا کفارہ ہے تعداد: 1 کفارے کی رقم: 1,000 قسم جو کھائی تھی اس کے مکمل الفاظ تخریر فرمائیں:

اللہ عَزَّوَجَلَّ کی قسم میں زید سے بات نہیں کروں گا لیکن میں نے زید سے بات کر لی۔

قسم کے کفارے کی رقم وصول کرنے کے مدنی پھول

✽ قسم کے کفارے میں صدقہ فطر کی رقم میں اس جگہ کا اعتبار کیا جائے گا جہاں قسم توڑنے والا شخص موجود ہے یعنی اگر کوئی شخص مدینہ شریف میں ہے اور اپنی قسم کا کفارہ پاکستان میں ادا کرنا چاہتا ہے تو مدینہ شریف کے صدقہ فطر کی رقم کا اعتبار کیا جائے گا۔

✽ ایک قسم کے کفارے کی مد میں 10 صدقہ فطر کی رقم وصول کی جائے، ایک صدقہ فطر کی مقدار 1920 گرام (دو کلو میں 80 گرام کم) گندم یا اس کا آٹا یا اس کی قیمت ہے، اس مقدار سے کم وصول نہ فرمائیں کہ کم وصولی کی صورت میں ادا نیگی نہیں ہو سکے گی، مثلاً ایک صدقہ فطر کی رقم اگر 100 روپے ہو تو 10 صدقہ فطر کی رقم 1000 بنے گی۔

✽ البتہ اگر کوئی کفارے کی مد میں صدقہ فطر کی رقم سے کچھ زیادہ جمع کروانا چاہے مثلاً ایک صدقہ فطر کی مقدار اگر 100 روپے متعین کی گئی ہو اور دینے والا 112 یا 126 کے حساب سے دے تو وصولی کی جاسکتی ہے۔ لیکن یاد رہے ایسی صورت میں زائد ملنے والی رقم کو رسید میں نقلی صدقہ کے طور پر درج نہ کریں جب تک کہ صدقہ فطر دینے والا زائد رقم کے نقلی صدقہ ہونے کی وضاحت نہ کر دے۔

✽ قسم کے کفارے کے لئے جو رقم لی جا رہی ہے ”قسم کے کفارے کی ادا نیگی“ کی مد میں ہی وصول فرمائیں، اس رقم کو ہرنیک و جائز کام کی مد میں ہرگز نہ لیں۔



DAWAT-E-ISLAMI

دعوتِ اسلامی

مدنی عطیات رسید برائے ذمہ داران (نقدی / چیک)



ریسید نمبر: 0007		(ذیلی حلقہ / علاقہ / ڈویژن / شہر / کابینہ / اکائی)			یک نمبر: DI/PK16KHI0025		
تاریخ	30 اپریل 2016	علاقہ (تنظیمی / سرکاری)	گلشن بغداد اورنگی نمبر 01	کابینہ	ضیائی کابینہ		
ذیلی حلقہ	جامع مسجد نبوی	ڈویژن (تنظیمی / سرکاری)	گلشن مرشدہ (اورنگی ڈاؤن)	کابینات	عطاری کابینات		
حلقہ	فیضان محمدی	شہر (تنظیمی / سرکاری)	کراچی (باب المدینہ)	ملک	پاکستان		
مدات واجبہ	مقتصد / تعداد	رقم	مدات نافذہ / امداد / مستثنیہ	رقم			
زکوٰۃ	دعوت اسلامی کے لئے	3,000	مسجد	52,000			
فطرہ	دعوت اسلامی کے لئے	7,000	مدرسۃ المدینہ	12,000			
عشر	دعوت اسلامی کے لئے	12,000	جامعۃ المدینہ	13,000			
حج و عمرہ کے صدقات	2 عدد	200	فیضان مدینہ	25,000			
قسم کے کفارے	3 عدد	3,000	مدنی جیل	26,000			
نماز کے نقدیے	ایک ماہ کے نمازوں کا	18,000	دارالمدینہ	11,000			
روزے کے نقدیے	ایک ماہ کے روزوں کا	3,000	مدنی قافلہ	5,500			
میت و اچہ کی رقم	اللہ کی راہ میں صدقہ	6,000	بدیہ	2,600			
			خیرات	1,200			
			ہر ایک دکان کا کام	26,000			
نوٹل رقم (ہندسوں میں)	52,200	نوٹل رقم (ہندسوں میں)	1,74,300				
کل رقم ہندسوں میں	226,500	کل رقم لفظوں میں	دو لاکھ چھتیس ہزار پانچ سو روپے فقط				
ریسید نمبر: 50 (ریسید نمبر 18F01) اور یک نمبر 58 (ریسید نمبر 96F80)							
چیک نمبر: UBL-123456 & MCB-123456 & ASKARI-123456							
3	نوٹل چیک کی تعداد						
35	نوٹل رسید کی تعداد						
نوٹ	ضرب	تعداد	رقم	نوٹ	ضرب	تعداد	رقم
5000	x	1	5,000	5000	x	5	25,000
1000	x	20	20,000	1000	x	92	92,000
500	x	42	21,000	500	x	88	44,000
100	x	22	2,200	100	x	63	6,300
50	x	40	2,000	50	x	52	2,600
20	x	25	500	20	x	60	1,200
10	x	118	1,180	10	x	219	2,190
5	x	26	130	5	x	140	700
2	x	70	140	2	x	110	220
1	x	50	50	1	x	90	90
نوٹل			52,200	نوٹل			1,74,300
عطیات جمع کرنے والے اسلامی بھائی کی تفصیلات				معرفت			
عطیات وصول کرنے والے اسلامی بھائی کی تفصیلات				عطیات وصول کرنے والے اسلامی بھائی کی تفصیلات			
نام	عبد اللہ عطاری	نام	عبد الرحمن عطاری	نام	احمد رضا عطاری	نام	عبد اللہ عطاری
ذمہ داری	مقررہ مشاورت مدنی خدمات ذمہ داری	ذمہ داری	مقررہ مشاورت مدنی خدمات ذمہ داری	ذمہ داری	مقررہ مشاورت مدنی خدمات ذمہ داری	ذمہ داری	مقررہ مشاورت مدنی خدمات ذمہ داری
موبائل نمبر	0333-1234567	موبائل نمبر	0313-1234567	موبائل نمبر	0300-1234567	موبائل نمبر	0300-1234567
دستخط	Abdullah Attari	دستخط	Abdul Rehman Attari	دستخط	Ahmed Raza Attari	دستخط	Ahmed Raza Attari

عطیات جمع کروانے کیلئے اکاؤنٹس کی تفصیل

دعوتِ اسلامی کے مدنی کاموں کیلئے مدنی عطیات جمع کروانے کیلئے زکوٰۃ و فطر اور صدقاتِ نافلہ وغیرہ کیلئے الگ الگ اکاؤنٹس کی تفصیلات درج ذیل ہیں، ملاحظہ فرمائیں، نیز جب بھی درج ذیل میں سے کسی اکاؤنٹ بالخصوص زکوٰۃ و فطرہ والے اکاؤنٹ میں کسی بھی ذریعے سے مدنی عطیات ٹرانسفر یا ڈپازٹ فرمائیں تو ٹرانسفر رسید کے ساتھ donations@dawateislami.net پر مطلع فرمائیں، نیز اندرونی ملک (پاکستان) سے بذریعہ ایس ایم ایس اس نمبر 03158272203 براہِ ورن ملک (علاوہ پاکستان) سے اس Whats App نمبر 03327331516 پر بھی اطلاع دی جاسکتی ہے:

برائے زکوٰۃ و فطرہ

A/C NO : 0388514411000260
TITLE : DAWATEISLAMI
BANK : MCB
CLOTH MARKET BRANCH (0063) KARACHI
SWIFT CODE: MUCBPKKA
IBAN NO: PK58 MUCB 03885144 1100 0260

برائے عطیات و صدقاتِ نافلہ

A/C NO: 0388841531000263
TITLE : DAWATEISLAMI
BANK : MCB
CLOTH MARKET BRANCH
(0063) KARACHI
SWIFT CODE: MUCBPKKA
IBAN NO: PK20 MUCB 0388 8415 3100 0263

برائے المدینہ لائبریری

A/C NO : 01012077
TITLE : DAWATEISLAMI - AL MADINA LIBRARY
BANK : UBL (AMEEN)
MAIN BRANCH (0891) M.A JINNAH ROAD KARACHI
SWIFT CODE: UNILPKKA
IBAN NO: PK85 UNIL 0112 0891 0101 2077

برائے لنگرِ رضویہ

A/C NO: 010-0952-7
TITLE : DAWATEISLAMI LANGER-E-RAZWIA
BANK : UBL (AMEEN)
MAIN BRANCH (0891) M.A JINNAH ROAD KARACHI
SWIFT CODE: UNILPKKA
IBAN NO: PK65 UNIL 0112 0891 0100 9527

دارالافتاء اہلسنت و دعوت اسلامی کے سچے اور فون نمبر 2016ء

نمبر شمار	مقام	ادوات کار	تعطیل
1	افتاء مکتب: عالمی مدنی مرکز فیضان مدینہ باب المدینہ (کراچی) (صرف ذمہ داران تنظیمی امور میں شرعی مسائل کے حل کیلئے رجوع فرمائیں)	صبح 10 تا شام 04	جمعہ المبارک
2	افتاء مکتب: نزد مکتب المدینہ، گنج بخش مارکیٹ، داتا تار بار مرکز الاولیاء (لاہور) (صرف ذمہ داران تنظیمی امور میں شرعی مسائل کے حل کیلئے رجوع فرمائیں)	صبح 09 تا شام 05	اتوار
3	دارالافتاء اہلسنت: جامع مسجد کنز الایمان (بابری چوک) گرومندر باب المدینہ (کراچی)	صبح 10 تا شام 04	جمعہ المبارک
4	دارالافتاء اہلسنت: جامع مسجد معصوم شاہ بخاری، نزد پولیس چوکی کھارادر باب المدینہ (کراچی)	صبح 11 تا شام 05	جمعہ المبارک
5	دارالافتاء اہلسنت: جامع مسجد رضائے مصطفیٰ، بالانتقال موہاٹل مارکیٹ کوٹنگی نمبر 4 باب المدینہ (کراچی)	دوپہر 12 تا شام 05	جمعہ المبارک
6	دارالافتاء اہلسنت: جامع مسجد اقصیٰ اکبر رورڈ نزد ریگل چوک صدر باب المدینہ (کراچی)	صبح 11 تا شام 04	جمعہ المبارک
7	دارالافتاء اہلسنت: آفندی ٹاؤن بالانتقال مدنی مرکز فیضان مدینہ باب الاسلام (حیدرآباد سندھ)	صبح 11 تا شام 04	جمعہ المبارک
8	دارالافتاء اہلسنت: نزد مکتب المدینہ محمدیہ کالونی سوسائ روڈ مدینہ ٹاؤن سر دارآباد (فیصل آباد)	صبح 10:30 تا شام 04:30	جمعہ المبارک
9	دارالافتاء اہلسنت: نزد مکتب المدینہ گنج بخش مارکیٹ مرکز الاولیاء داتا تار بار مرکز الاولیاء (لاہور)	صبح 09 تا شام 05	اتوار
10	دارالافتاء اہلسنت: لطیف بازارہ (چیلوری مارکیٹ) فرسٹ فلور غیر پور پورڈا چھوڑ مارکز الاولیاء (لاہور)	صبح 11 تا شام 05	اتوار
11	دارالافتاء اہلسنت: نزد جامع مسجد غوثیہ حاجی احمد جان پینک، روڈ صدر (راولپنڈی کینٹ)	صبح 10 تا شام 04	جمعہ المبارک
12	دارالافتاء اہلسنت: ظہور پلازہ نوری گیت نزد بابا شوگر ملز اریطیہ (سرگودھا)	صبح 10:30 تا شام 04:30	جمعہ المبارک

دارالافتاء اہلسنت کے فون نمبر اور میل ایڈریس

فون سروں کے اوقات کار	0300-0220113	0300-0220112	بخصوص پاکستان
4pm تا 10am (تقدیم جمعہ المبارک تقیل)	0300-0220115	0300-0220114	اور دنیا بھر کیلئے
پاکستانی اوقات کے مطابق 2pm تا 7pm (علاوہ نماز کے اوقات)		0044 121 318 2692	بخصوص یو کے اور دنیا بھر کیلئے
پاکستانی اوقات کے مطابق 2pm تا 7pm (علاوہ نماز کے اوقات)		0015 8590 200 92	بخصوص امریکہ اور دنیا بھر کیلئے
پاکستانی اوقات کے مطابق 2pm تا 7pm (علاوہ نماز کے اوقات)		0027 31 813 5691	بخصوص افریقہ اور دنیا بھر کیلئے
وقفہ برائے نماز و طعام		2:00 تا 1:00	
Email: darulifta@dawateislami.net			

میرا مَدَنی مقصد: ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللہ عَزَّوَجَلَّ۔ اپنی اصلاح کے لیے ”مَدَنی اُتھامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرنا ہے۔ اِنْ شَاءَ اللہ عَزَّوَجَلَّ

دعوتِ اسلامی کے خدمتِ دین کے 102 شعبہ جات

- ﴿1﴾ مدنی انعامات ﴿2﴾ مدنی قافلہ ﴿3﴾ مجلس بیرون ملک ﴿4﴾ مدنی تربیت گاہیں ﴿5﴾ مجلس ہفتہ وار اجتماع
- ﴿6﴾ اجتماعی اعتکاف (پورا ماہ رمضان/آخری عشرہ) ﴿7﴾ مجلس حج و عمرہ ﴿8﴾ مجلس ہفتہ وار مدنی مذاکرہ ﴿9﴾ جامعۃ
- المَدینَہ (اللبَین) ﴿10﴾ جامعۃ المَدینَہ (اللبَینات) ﴿11﴾ مدرستہ المَدینَہ (اللبَین) ﴿12﴾ مدرستہ المَدینَہ
- (اللبَینات) ﴿13﴾ مدرستہ المَدینَہ (جُز و قسّی) ﴿14﴾ مدرستہ المَدینَہ للنبین (ربّانی) ﴿15﴾ مدرستہ المَدینَہ
- (بالغان) ﴿16﴾ مدرستہ المَدینَہ کورسز ﴿17﴾ مدرستہ المَدینَہ آن لائن ﴿18﴾ دار المَدینَہ (اللبَین) ﴿19﴾
- دار المَدینَہ (اللبَینات) ﴿20﴾ دار المَدینَہ (اسکول) ﴿21﴾ دارالافتاء اہلسنت ﴿22﴾ المَدینَہ لائبریری
- ﴿23﴾ تَحْصُصُ فِی الْفِقْہِ ﴿24﴾ مجلس طبی علاج ﴿25﴾ مجلس توقیت ﴿26﴾ مجلس کارکردگی فارم و مدنی پھول
- ﴿27﴾ مجلس کورسز (مدنی انعامات و مدنی قافلہ کورس، قسط مدینہ کورس، مدنی تربیتی کورس، وغیرہ) ﴿28﴾ المَدینَۃ العلمیہ
- ﴿29﴾ مجلس تراجم ﴿30﴾ مکتبۃ المَدینَہ ﴿31﴾ مدنی چینل ﴿32﴾ مجلس آئی ٹی ﴿33﴾ مدنی چینل ریٹیل مجلس
- ﴿34﴾ شعبہ تعلیم ﴿35﴾ مجلس خصوصی اسلامی بھائی ﴿36﴾ مجلس اصلاح برائے قیدیان ﴿37﴾ مجلس تاجران
- ﴿38﴾ مجلس دکاء و دھرجہ ﴿39﴾ مجلس ذرائع آمد و رفت (ٹرانسپورٹرز) ﴿40﴾ مجلس ڈاکٹرز ﴿41﴾ مجلس ہوسٹل پیتھک
- ڈاکٹرز ﴿42﴾ مجلس ویزنی ڈاکٹرز (معالج حیوانات) ﴿43﴾ مجلس حکیم ﴿44﴾ مجلس اصلاح برائے کھلاڑیان
- ﴿45﴾ مجلس عشر و اطراف گاؤں ﴿46﴾ مجلس رابطہ ﴿47﴾ مجلس رابطہ بالعلماء و المشائخ ﴿48﴾ مجلس مزارات
- اولیاء ﴿49﴾ مجلس نشر و اشاعت ﴿50﴾ مجلس تاجران برائے گوشت ﴿51﴾ مجلس خدام المساجد ﴿52﴾ آئندہ مساجد
- ﴿53﴾ مجلس کتابت و تعزیت عطاریہ ﴿54﴾ مجلس صحرائے مدینہ ﴿55﴾ مجلس تقسیم رسائل ﴿56﴾ مجلس خیر خواہی
- (زلزلہ و سیلاب زدگان وغیرہ) ﴿57﴾ مجلس امامت کورس ﴿58﴾ لنگر رضویہ ﴿59﴾ مجلس مالیات ﴿60﴾ مجلس اثاثہ جات
- ﴿61﴾ مجلس اجارہ ﴿62﴾ مجلس حفاظتی امور ﴿63﴾ مجلس فیضان مدینہ (مدنی مراکز) ﴿64﴾ مجلس تعمیرات ﴿65﴾
- مجلس کارکردگی ﴿66﴾ مجلس مدنی عطیات کس ﴿67﴾ مجلس مدنی بہاریں ﴿68﴾ مجلس فیضان مُرشد ﴿69﴾ مجلس
- تجہیز و تکفین ﴿70﴾ مجلس اجتماع ذکر و نعت ﴿71﴾ مجلس کورس برائے نیو مسلم ﴿72﴾ مجلس تفتیش قراءت و مسائل
- ﴿73﴾ آن لائن کورسز (علوم اسلامیہ کورس، نیو مسلم کورس، فرض علوم کورس) ﴿74﴾ جامعۃ المَدینَہ (آن لائن)
- ﴿75﴾ مجلس چرم قربانی ﴿76﴾ مجلس تحقیقات شرعیہ ﴿77﴾ مجلس اصلاح برائے ذکار ﴿78﴾ اسلامی بہنوں
- کی عالمی مجلس مشاورت کے تحت شعبہ : ﴿78﴾ مجلس مدنی کام برائے اسلامی بہنیں
- ﴿79﴾ مجلس فیضان مُرشد برائے اسلامی بہنیں ﴿80﴾ مجلس شعبہ تعلیم برائے اسلامی بہنیں ﴿81﴾ مجلس خصوصی

اسلامی بینش ﴿82﴾ مجلس مدنی انعامات برائے اسلامی بینش ﴿83﴾ مدرسة المدینہ (بالغات) ﴿84﴾ مجلس کورمز برائے اسلامی بینش ﴿85﴾ مجلس حفاظتی امور برائے اسلامی بینش ﴿86﴾ مجلس رابطہ برائے اسلامی بینش ﴿87﴾ مدنی تربیت گاہیں برائے اسلامی بینش ﴿88﴾ مجلس مدرستہ المدینہ للذیات آن لائن ﴿89﴾ مجلس تعویذات عطاریہ برائے اسلامی بینش ﴿90﴾ مجلس طبی علاج برائے اسلامی بینش ﴿91﴾ مجلس مالیات ﴿92﴾ مجلس تحفظ اوراق مقدسہ ﴿93﴾ تَخَصُّصٌ فِي اللُّغَةِ الْعَرَبِيَّةِ ﴿94﴾ مجلس مدنی درس ﴿95﴾ مجلس انزواء وحب (مدنی انعام نمبر 55) ﴿96﴾ مجلس اجتماعی قربانی ﴿97﴾ مجلس دارالمدینہ کالج و یونیورسٹی ﴿98﴾ مجلس مدنی کورس ﴿99﴾ مجلس سوشل میڈیا ﴿100﴾ مجلس رابطہ برائے تاجران ﴿101﴾ مجلس برائے تحفظ رزق ﴿102﴾ مجلس خودکفالت

۶ جمادی الاخریٰ ۱۴۳۷ھ / 16 مارچ 2016ء

ماخذ و مراجع

☆☆	قرآن کریم	کلامِ باری تعالیٰ	☆☆☆☆☆☆
☆	☆	☆	☆
1	کنز الایمان	اعلیٰ حضرت امام احمد رضا خان ہمتونی ۱۳۴۰ھ	مکتبہ المدینہ، باب المدینہ کراچی
2	خزائن العرفان	صدر الافاضل مفتی نعم الدین مراد آبادی، ہمتونی ۱۳۶۷ھ	مکتبہ المدینہ، باب المدینہ کراچی
3	صحیح البخاری	امام ابو عبد اللہ محمد بن اسماعیل بخاری، ہمتونی ۱۳۵۶ھ	دارالکتب العلمیہ، بیروت ۱۴۱۹ھ
4	سنن الترمذی	امام ابو یوسف محمد بن یحییٰ ترمذی، ہمتونی ۲۷۹ھ	دارالمعرفہ، بیروت ۱۴۱۲ھ
5	سنن ابی داؤد	امام ابو داؤد سلیمان بن اشعث جستانی، ہمتونی ۲۷۵ھ	دار احیاء التراث العربی، ۱۴۳۱ھ
6	الموطا	امام مالک بن انس اسلمی حمیری، ہمتونی ۱۷۹ھ	دارالمعرفہ، بیروت ۱۴۲۰ھ
7	المعجم الکبیر	حافظ سلیمان بن احمد طبرانی، ہمتونی ۳۶۰ھ	دار احیاء التراث العربی، ۱۴۳۲ھ
8	الترغیب والترہیب	امام زکی الدین عبد العظیم بن عبد القوی منذری، ہمتونی ۶۵۶ھ	دارالکتب العلمیہ، بیروت ۱۴۱۸ھ
9	مشکاۃ المصابیح	علامہ ولی الدین تمیزی، ہمتونی ۷۷۱ھ	دارالکتب العلمیہ، بیروت ۱۴۳۱ھ
10	مرقاۃ المفاتیح	علامہ ملا علی بن سلطان قاری، ہمتونی ۱۰۱۰ھ	دارالفکر، بیروت ۱۴۱۲ھ


فہرست

صفحہ نمبر	موضوعات	صفحہ نمبر	موضوعات
24	نقدی (Cash) کے متعلق اہم ہدایات اور احتیاطیں	1	ذرو و پاک کی فضیلت
27	چیک اور بینک کے متعلق اہم ہدایات اور احتیاطیں	1	دعوتِ اسلامی کے شعبہ جات کا مختصر تعارف
29	چند مزید احتیاطیں	4	راہِ خدا میں خرچ کرنے کی فضیلت
30	چندے سے متعلق چند شرعی مسائل	5	عطیات جمع کرنے کی فضیلت
32	مروجین کی نمازوں اور روزوں کے فدیے کا مسئلہ	6	عطیات میں خیانت پر وعید
34	زمنہ شیخ فانی کے روزوں کے فدیے کا مسئلہ	6	امیرِ اہلسنت کی طرف سے خصوصی مدنی پھول
37	شرعی مسئلہ	7	عطیات جمع کرنے کی نیتیں
39	عطیات کی پُر (Fill) کی ہوئی رسید کا نمونہ	7	مدنی عطیات کی اقسام
40	قسم کے کفارے کے فارم کا پُر کیا ہوا نمونہ	8	مدنی عطیات جمع کرنے کے طریقے اور احتیاطیں
40	قسم کے کفارے کی رقم وصول کرنے کے مدنی پھول	12	مدنی عطیات کیلئے ملاقات کے مدنی پھول
41	مدنی عطیات رسید برائے ذمہ داران	14	مدنی عطیات کے بستے لگانے کے مدنی پھول
42	مدنی عطیات جمع کروانے کیلئے اکاؤنٹس کی تفصیل	16	بیز کا نمونہ
43	دارالافتاء اہلسنت کے پتے اور اوقات کار کی تفصیلات	17	مدات و اجب اور مداتِ مخصوصہ سے متعلق احتیاطیں
44	دارالافتاء اہلسنت کے فون نمبرز وغیرہ کی تفصیلات	20	جھولی اور بستے کیلئے الفاظ و احتیاطیں
45	دعوتِ اسلامی کے خدمتِ دین کے 102 شعبہ جات	22	صدقاتِ نافلہ کی جھولی کے محتاط الفاظ
46	ماخذ و مراجع	22	مدنی عطیات کے بستے پر صد لگانے کے محتاط الفاظ
☆	☆☆☆	22	رسید بک کے متعلق اہم ہدایات اور احتیاطیں

اچھی سے بات چہرے کی بات سونے والے کاہنوں کی طرف سے نہ ہونی چاہئے دینی کتاب

چند بڑے کے بارے میں سوال جواب

بعض مسلمانوں کا خیال ہے کہ چاند اور سورج
مذہبوں کی بات ہیں اور ان کے بارے میں
کچھ باتیں کہیں تو غلط ہے۔




یہ کتاب مسلمانوں کے لیے ہے جو چاند اور سورج کے بارے میں
سوچ رہے ہیں اور ان کے بارے میں
سوچنا چاہتے ہیں۔

اَللّٰهُمَّ صَلِّ عَلَى سَيِّدِنَا مُحَمَّدٍ وَعَلَىٰ اٰلِهِٖ وَسَلَّم ۝ وَتَقَبَّلْ مِنْهُ ۝ اِنَّكَ اَنْتَ السَّمِيعُ الْعَلِيْمُ ۝

نیک نمازی بننے کیلئے

ہر شعرات بعد نماز مغرب آپ کے یہاں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کیلئے اچھی اچھی نیتوں کے ساتھ ساری رات شرکت فرمائیے ﴿سنتوں کی تربیت کے لئے مَدَنی قافلے میں عاشقانِ رسول کے ساتھ ہر ماہ تین دن سہرا اور ﴿روزانہ ”فکرِ مدینہ“ کے ذریعے مَدَنی اِقامات کا رسالہ پُر کر کے ہر مَدَنی ماہ کی پہلی تاریخ اپنے یہاں کے فتنے دار کو شیخ کروانے کا معمول بنائیے۔

میرا مَدَنی مقصد: ”مجھ اپنی اور ساری دنیا کے لوگوں کی اصلاح کی کوشش کرتی ہے۔“ اِنْ شَاءَ اللہ عَزَّوَجَلَّ۔ اپنی اصلاح کے لیے ”مَدَنی اِقامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرتا ہے۔ اِنْ شَاءَ اللہ عَزَّوَجَلَّ



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 1284

Web: www.dawateislami.net / Email: ilmia@dawateislami.net